



Türkmenistanyň Prezidenti Serdar BERDIMUHAMEDOW:

– Biz ýurdumyzda öndürilýän harytlaryň daşary ýurtlara iberilýän möçberlerini artdyrmalydyrys. Gyzyklanma bildirýän ähli daşary ýurtly hyzmatdaşlarymyz bilen daşary ykdysady gatnaşyklarymyzy giňeltmelidiris.



Biznes reklama

02.06.2025 Duşenbe. №22 (1380). Hepdelik gazet. Möçberi 16 sahypa. 1998-nji ýylyň 17-nji aprelinden bäri çykýar. Esaslandyryjysy – Türkmenistanyň Söwda we daşary ykdysady aragatnaşyklar ministrligi. br.com.tm



Hormatly Prezidentimiz Serdar Berdimuhamedow «Merkezi Aziýa – Italiýa» sammitine gatnaşdy

30-njy maýda hormatly Prezidentimiz Serdar Berdimuhamedow «Merkezi Aziýa — Italiýa» görnüşindäki birinji sammite gatnaşmak maksady bilen Gazagystan Respublikasyna iş saparyny amala aşyrdy.

Ýurdumyzyň türkmen halkynyň Milli Lideri, Türkmenistanyň Halk Maslahatynyň Başlygy Gahryman Arkadagymyz tarapyndan biniýady goýlan, parahatçylyk söýüjilige, hoşniýetli goňşuçylyga, deňhukuklylyga esaslanýan daşary syýasy strategiýasy häzirk wagtda hormatly Prezidentimiziň parasatly baştutanlygynda üstünlikli durmuşa geçirilýär. Dünýäniň gyzylanma bildirýän ýurtlary bilen köpugurly hyzmatdaşlyk bu strategiýanyň möhüm ugurlarynyň biridir. Türkmenistanyň «Merkezi Aziýa — Italiýa» görnüşindäki ýokary derejeli duşuşyga gatnaşmagy munuň aýdyň güwäsidi.

Häzirk wagtda Italiýa bilen Türkmenistanyň arasynda syýasy-diplomatik gatnaşyklar ikitaraplaýyn we köptaraplaýyn esasyda, ilkinji nobatda, Birleşen Milletler Guramasynyň, Ýewropada Howpsuzlyk we Hyzmatdaşlyk Guramasynyň hem-de beýleki halkara düzümleriň çäklerinde üstünlikli ösdürilýär. Italiýa Türkmenistanyň başlangyjy bilen BMG-niň Baş Assambleýasy tarapyndan kabul edilen köp sanly Kararnamalaryň awtorlaşy bolup çykyş etdi.

Şunuň bilen birlikde, Italiýa Türkmenistanyň Ýewropada möhüm söwda hyzmatdaşlarynyň biri bolup durýar. Ýurtlarymyzyň arasyndaky özara söwda dolanyşygy ösüş depgini bilen tapawutlanýar.

...Paýtagtymyzyň Halkara howa menziline döwlet Baştutanymyzy ýurdumyzyň resmi adamlary ugratdylar. Birnäçe wagtdan soňra, döwlet Baştutanymyzyň uçary Astananyň Nursultan Nazarbaýew adyndaky Halkara howa menziline gelip gondy. Hormatly Prezidentimiz Serdar Berdimuhamedowy Gazagystan Respublikasynyň Premýer-ministri Oljas Bektenow we

beýleki resmi adamlar, şeýle hem ýurdumyzyň wekiliýetiniň agzalary mähirli garşyladylar.

Soňra hormatly Prezidentimiziň awtoulag kerweni ýokary derejeli duşuşygyň geçirilýän ýerine — «Garaşsyzlyk» köşgüne bardy.

Köşgiň eýwanynyda döwlet Baştutanymyzy Gazagystan Respublikasynyň Prezidenti Kasym-Žomart Tokaýew mähirli garşylady.

Sammitiň önüsyndasynda bu ýerde hormatly Prezidentimiz Italiýanyň Premýer-ministri hem-de Gazagystan Respublikasynyň Prezidenti bilen ikitaraplaýyn duşuşyklary geçirdi.

Bilelikde surata düşmek dabarasyndan soňra, wekiliýet Baştutanlary mejlisler zalyna bardylar. Bu ýerde «Merkezi Aziýa — Italiýa» görnüşindäki birinji sammit geçirildi.

Gazagystan Respublikasynyň Prezidentiniň başlyklyk etmeginde geçirilen sammitiň işine Italiýa Respublikasynyň Premýer-ministri Jorja Meloni, Gyrgyz Respublikasynyň Prezidenti Sadyr Žaparow, Täjigistan Respublikasynyň Prezidenti Emomali Rahmon, Özbegistan Respublikasynyň Prezidenti Şawkat Mirziýoýew hem gatnaşdylar.

Gazagystan Respublikasynyň Prezidenti Kasym-Žomart Tokaýew belent mertebeli myhmanlary mübärekläp, şu günki sammitiň işine gatnaşýandyklary we şu görnüşdäki hyzmatdaşlygy goldaýandyklary üçin hoşallyk bildirdi. Gazagystanyň döwlet Baştutany sammitde söwda, maýa goýumlary, energetika, ekologiýa, ulag, logistika, ylym-bilim ýaly ulgamlara degişli möhüm meseleleriň ara alnyp maslahatlaşyljakdygyny aýdyp, munuň netijesinde anyk çözümleriň kabul ediljekdigine ynam bildirdi.

Soňra sammite gatnaşýjylara söz berildi.

Hormatly Prezidentimiz sammite gatnaşýjylary mähirli mübärekläp, foruma çakylygy hem-de myhmansöýerlik we işlemäge döredilen şertler üçin Gazagystan Respublikasynyň Prezidenti Kasym-Žomart Tokaýewe, şeýle hem «Merkezi Aziýa — Italiýa» görnüşindäki birinji sammiti geçirmek baradaky başlangyjy üçin Italiýa

Respublikasynyň Ministrler Geňeşiniň Başlygy Jorja Meloni minnetdarlyk bildirdi.

Döwlet Baştutanymyz bu duşuşygyň Merkezi Aziýa döwletleriniň we Italiýanyň arasyndaky özara bähbitli hyzmatdaşlygy has-da pugtalandyrmaga uly goşant goşjakdygyna ynam bildirip, geljegi uly bolan bu görnüşiniň çäklerinde köpugurly hyzmatdaşlygy giňeltmäge Türkmenistanyň gyzyklanma bildirýändigini we ony ösdürmäge goşant goşmaga taýýardygyny tassyklady.

Bellenilişi ýaly, häzirk döwürde Merkezi Aziýa döwletleri sebittin durnukly we depginli ösüşini üpjün etmek üçin şertleri döretmek maksady bilen, öz aralarynda işjeň hyzmatdaşlyk edýärler. Astanada 2024-nji ýylyň sentýabr aýynda geçen Merkezi Aziýa döwletleriniň Baştutanlarynyň altynjy konsultatiw duşuşygynyň jemleri boýunça gol çekilen Bilelikdäki Beýanname we «Merkezi Aziýa — 2040» atly sebit kooperasiýasynyň Konsepsiýasy oňa şaýatlyk edýär. Olar uzak möhletli döwür üçin Merkezi Aziýa hyzmatdaşlygynyň esasy ugurlaryny kesgitleýär. Sebit hyzmatdaşlygynyň häzirk döwürdäki has möhüm ugurlarynyň hatarynda syýasat we howpsuzlyk, ykdysadyýet, ulag, howa, suw serişdeleri ulgamyndaky özara hyzmatdaşlygy bellemek bolar diýip, hormatly Prezidentimiz sözüni dowam etdi.

Döwlet Baştutanymyz howpsuzlyk ulgamynda ünsi çekip, Türkmenistanyň bu möhüm ugra onuň bitewüligi we bölünmez häsiýeti nukdaýnazarýndan seredýändigini aýtdy hem-de munuň halkara gatnaşyklaryň dünýä gurluşynda düýpli öňe gitmeleriň häzirk döwürde aýratyn möhümdigini nygtady. Şunuň bilen baglylykda, biz durnukly howpsuzlygy üpjün etmegiň ýeketäk hemmetaraplaýyn usulynyň Birleşen Milletler Guramasy ulgamy bolup durýandygyna ynanýarys. Şu garaýyşdan ugur alyp, Türkmenistan 2025-nji ýyly «Halkara parahatçylyk we ynanyşmak ýyly» diýip yglan etmek baradaky teklipl bilen çykyş etdi diýip, döwlet Baştutanymyz aýtdy

hem-de pursatdan peýdalanyň, Birleşen Milletler Guramasynyň Baş Assambleýasynyň 2024-nji ýylyň mart aýyndaky Kararnamasy bilen makullanan bu başlangyjy goldan taraplaryň ählisine minnetdarlyk bildirdi.

Hormatly Prezidentimiz Türkmenistanyň Bitaraplygynyň mümkinçiliklerini ulanmaga aýratyn üns bermegi möhüm hasaplaýandygyny aýdyp, Bitaraplygynyň önüni alyş diplomatiýasynyň düzümi böleklerini we işjeň parahatçylyk döredijilik işini öz içine alýandygyna ünsi çekdi. Şunuň bilen baglylykda, döwlet Baştutanymyz şu ýylyň 12-nji dekabrynda Aşgabatda Türkmenistanyň Bitaraplygynyň 30 ýyllygyna bagyşlanan halkara forumyň geçiriljekdigini, onda dünýä gurluşy, Ýer ýüzüniň döwletleri bilen syýasy dialogyň medeniyetini ösdürmek, ynanyşmak gatnaşyklaryny berkitmek babatda esasy meselelere serediljekdigini belledi hem-de mümkinçilikden peýdalanyň, sammite gatnaşýan döwlet we hökümet Baştutanlarynyň ählisini bu foruma gatnaşmaga çagyrdy.

Hormatly Prezidentimiz sebit howpsuzlygy baradaky meselä geçip, Owganystandaky ýagdaýa aýratyn üns çekdi we Türkmenistanyň bu ýurduň häzirk häkimiýetleri bilen halkara dialogy ýola goýmak boýunça netijeli işleri geçirmegi dowam etmegi möhüm hasaplaýandygyny aýtdy hem-de durnukly we ykdysady taýdan ösýän Owganystanyň bütin halkara bileleşigiň bähbitlerine laýyk gelýändigine ýurdumyzyň ynanyandygyny belledi. Şunuň bilen baglylykda, Türkmenistan — Owganystan — Pakistan — Hindistan gaz geçirijisi, Türkmenistan — Owganystan — Pakistan ugry boýunça ýokary woltly elektrik geçiriji ulgamy, owgan ugry boýunça demir ýollaryň gurluşygy ýaly iri sebit taslamalaryny durmuşa geçirmek üçin Türkmenistanyň mundan beýläk-de zerur tagallalary etjekdigi, şeýle hem owgan halkyna ynsanperwer kömegi bermek boýunça tagallalaryň işjeňleşdirilmegini zerur hasaplaýandygy bellenildi.

(Dowamy 2-nji sahypada).

Syýasat

br.com.tm

Türkmenistanyň Prezidentiniň PERMANY

Gurban baýramyny bellemek hakynda

Türkmen halkynyň asyrlardan gözbaş alyp gaýdýan ruhy-ahlak gymmatlyklaryny aýawly saklamak, ata-babalarymyzdan miras galan milli döp-dessurlarymyzy yzygiderli ösdürmek, sahawatlylyk, hoşniýetlilik, ynsanperwerlik ýaly asylly ýörelgelerimizden ugur alyp, Berkarar döwletiň täze eýýamynyň Galkynyşy döwründe merdana, ruhubelent halkymyzyň agzybirligini we jebisligini has-da berkitmek maksady bilen, şeýle hem Türkmenistanyň Zähmet kodeksiniň 81-nji maddasyna laýyklykda, **karar edýärin:**

- Türkmen halkynyň milli baýramy bolan Gurban baýramyny 2025-nji ýylyň 6-7-8-nji iýunynda bellemeli.
- 2025-nji ýylyň 8-nji iýunyndaky dync gününü 9-njy iýuna — duşenbe gününe geçirmeli.
- Şu Permanyň ýerine ýetirilmegini eýeçiliginiň görnüşine garamazdan, ähli edaralar, kärhanalar we guramalar üpjün etmeli.

Türkmenistanyň Prezidenti
Serdar BERDIMUHAMEDOW.

Aşgabat şäheri,
2025-nji ýylyň 29-njy maýy.

Türkmenistanyň Ministrler Kabinetiniň mejlisi

29-njy maýda hormatly Prezidentimiz sanly ulgam arkaly Ministrler Kabinetiniň nobatdaky mejlisini geçirdi. Onda ýurdumyzyň döwlet durmuşyna degişli birnäçe meselelere seredildi.

Ilki bilen, Mejlisiň Başlygy D.Gulmanowa çykyş edip, alnyp barylýan kanun çykaryjylyk işleri barada maglumat berdi.

Soňra Ministrler Kabinetiniň Başlygynyň orunbasary H.Geldimyradow «Senagat howpsuzlygynyň talaplarynyň berjaý edilişine önümçilik barlagyny guramagyň we amala aşyrmagyň talaplarynyň» taslamasy barada hasabat berdi.

Soňra Ministrler Kabinetiniň Başlygynyň orunbasary B.Amanow nebit, nebit önümleri we gazhimiýa önümleri daşary ýurtlara ýüklenip iberilende, ýük amallaryny geçirmek boýunça kadalaşdyryjy-gözükdiriji resminamalary kämilleşdirmek hem-de döwrebaplaşdyrmak boýunça alnyp barylýan işler barada hasabat berdi.

Soňra Ministrler Kabinetiniň Başlygynyň orunbasary T.Atahallyýew ýurdumyzyň oba hojalyk pudagynda hem-de welaýatlarynda möwsümleýin işleriň barşy barada hasabat berdi.

Soňra döwlet Baştutanymyz Ministrler Kabinetiniň agzalaryna ýüzlenip, ýurdumyzda oba hojalyk pudagyny ösdürmäge uly üns berilýändigini, döwletimiz tarapyndan ýerden bol hasyl almak boýunça daýhanlarymyz üçin zerur şertleriň döredilýändigini aýtdy.

Hormatly Prezidentimiz şu ýyl hem ýurdumyzyň welaýatlarynda gallanyň bol hasylynyň ösdürilip ýetişdirilendigini kanagatlanma bilen belläp, Ahal, Lebap we Mary welaýatlarynda şu ýylyň 4-nji iýunynda, Balkan we Daşoguz welaýatlarynda bolsa 11-nji iýunda galla oragyna başlamaga ak pata berdi.

Döwlet Baştutanymyz hormatly ýaşululardan galla oragyna «Bismilla» bilen başlap bermekle-

rini haýyş edip, zähmetsöýer gallaçy daýhanlara, ähli oba hojalyk işgärlerine alyp barýan işlerinde uly üstünlikleri arzuw etdi.

Ministrler Kabinetiniň Başlygynyň orunbasary B.Annamämmedow Çagalary goramagyň halkara güni mynasybetli baýramçylyk çärelerini ýokary derejede geçirmek boýunça paýtagtymyzda alnyp barylýan işler barada hasabat berdi.

Döwlet Baştutanymyz pursatdan peýdalanyp, mejlise gatnaşyjylary we mähriban halkymyzy Çagalary goramagyň halkara güni bilen tüýs ýürekden gutlady hem-de «Aşgabat şäherinde «Güneşli» çagalar we ýetginjekler merkezini gurmak hakynda» Karara gol çekdi.

Öz gezeginde Ministrler Kabinetiniň agzalary hem hormatly Prezidentimiz Serdar Berdimuhamedowy we Gahryman Arkadagymyzy Çagalary goramagyň halkara güni bilen tüýs ýürekden gutladylar.

Ministrler Kabinetiniň Başlygynyň orunbasary N.Atagulyýew gözegçilik edýän toplumu tarapyndan ýerine ýetirilýän işler barada hasabat berdi.

Bellenilişi ýaly, ýurdumyzda söwda ulgamyny kämilleşdirmek, ilata ýokary hilli söwda hyzmatlaryny ýerine ýetirmek, şol sanda söwda we hyzmat ediş maksatly döwrebap desgalary gurmak boýunça zerur işler durmuşa geçirilýär. Şunuň bilen baglylykda, wise-premyýer Ahal welaýatynyň Sarahs etrabynyň Sarahs şäheriniň çäginde täze gurulmagy göz önünde tutulýan bazaryň şekil taslamasynyň işlenilip taýýarlanylandygyny aýtdy we döwlet Baştutanymyzyň garamagyna degişli teklibi hödürledi.

Hormatly Prezidentimiz hasabaty diňläp, ýurdumyzyň söwda ulgamyny kämilleşdirmek, ilaty ýokary hilli söwda hyzmatlary bilen üpjün etmek boýunça maksatnamalaýyn işleriň amala aşyrylýandygyny, söwda we hyzmat ediş maksatly döwrebap desgalaryň yzygiderli gurulýandygyny belledi. Döwlet Baştutanymyz Ahal welaýatynyň

Sarahs etrabynyň Sarahs şäherinde döwrebap täze bazary gurmak bilen bagly taýýarlanan teklibi makullap, wise-premyýere bu ugurda degişli işleri geçirmegi tabşyrdy.

Soňra Ministrler Kabinetiniň Başlygynyň orunbasary B.Seýidowa «Awaza — dostluk mekany» atly halkara tans we folklor festiwalyny geçirmäge görülýän taýýarlyk işleri barada hasabat berdi.

Ministrler Kabinetiniň Başlygynyň orunbasary B.Orazdurdyýewa Ylymlar güni mynasybetli geçirilmegi meýilleşdirilýän halkara ylmy maslahatlar we dabaraly çäreler barada hasabat berdi.

Soňra Ministrler Kabinetiniň Başlygynyň orunbasary, daşary işler ministri R.Meredow «Merkezi Aziýa — Italiýa» formatyndaky döwlet Baştutanlarynyň birinji sammitine gatnaşmak maksady bilen, Türkmenistanyň Prezidentiniň Gazagystan Respublikasynyň Astana şäherine iş saparyna görülýän taýýarlyk barada hasabat berdi.

Soňra wise-premyýer, daşary işler ministri Türkmenistanyň Prezidentiniň şu ýylyň 1-2-nji iýunynda Mongoliýa boljak döwlet saparyna görülýän taýýarlyk işleri barada hasabat berdi.

Ministrler Kabinetiniň ýanyndaky Ulag we kommunikasiýalar agentliginiň Baş direktory M.Çakyýew ýurdumyzyň deňiz flotunyň maddy-tehniki binýadyny has-da pugtalandyrmak boýunça ýerine ýetirilýän işler barada hasabat berdi.

Mejlisde döwlet durmuşyna degişli başga-da birnäçe möhüm meselelere seredildi we olar boýunça degişli çözümler kabul edildi.

Hormatly Prezidentimiz Ministrler Kabinetiniň sanly ulgam arkaly geçirilen mejlisini jemläp, oňa gatnaşanlara berk jan saglyk, maşgala abadançylygyny, berkarar Watanymyzyň gülläp ösmegi ugrunda alyp barýan işlerinde uly üstünlikleri arzuw etdi.

(TDH-niň maglumatlary esasynda taýýarlanyldy).

Hormatly Prezidentimiz Serdar Berdimuhamedow «Merkezi Aziýa — Italiýa» sammitine gatnaşdy

(Başlangyjy 1-nji sahypada).

Döwlet Baştutanymyz «Merkezi Aziýa — Italiýa» görnüşindäki ykdysady hyzmatdaşlygyň meselelerine ünsi çekip, energetika, ulag, senagat, maliýe we hususy pudaklary özara hyzmatdaşlygyň döp bolan möhüm ugurlarynyň hatarynda, sanly ulgam, «ýaşyl» tehnologiýalar we emeli aň ýaly ulgamlary bolsa hyzmatdaşlygyň täze ugurlarynyň hatarynda belledi.

Hyzmatdaşlygyň möhüm ugurlarynyň biri-de ekologiýa we howa bolup durýar. Bar bolan senagat kuwwatlyklarynyň energiýa netijeliligini ýokarlandyrmak, sebitde suwdan rejeli peýdalanmak, «ýaşyl» we serişde tygşytlaýjy tehnologiýalary ornaşdyrmak «Merkezi Aziýa — Italiýa» görnüşiniň çäklerinde hyzmatdaşlygyň ileri tutulýan ugurlaryna öwrülüp biler diýip, döwlet Baştutanymyz aýtdy hem-de şunuň bilen baglylykda, ýurdumyzyň Aşgabatda Birleşen Milletler Guramasynyň howandarlygynda Howa tehnologiýalarynyň sebit merkezini döretmek boýunça başlangyjy öňe sürendigini belledi.

Döwlet Baştutanymyz Merkezi Aziýa bilen Italiýanyň arasyndaky hyzmatdaşlygyň medeni-taryhy ugruna ünsi çekip, bu köpugurly hyzmatdaşlygyň tejribesiniň iki müň ýyldan gowrak wagta uzalyp gidýändigini aýtdy. Bellenilişi ýaly, Gadymy Rim bilen Parfiýa şalygynyň arasyndaky gatnaşyklar hem taryhda uly yz galdyrdy. Parfiýanyň paýtagtlarynyň biri häzirki Türkmenistanyň paýtagtynyň golaýynda ýerleşen Nusaý şäheri bolupdyr. Şeýle hem XIII asyrdan Merkezi Aziýa gelen we hakykatda biziň sebitimizi beýleki Ýewropa ýurtlary üçin açan wenesiýaly Marko Polo-nyň işleri uly taryhy gymmatlyga eýedir.

Hormatly Prezidentimiz Beýik Yüpek ýolunyň

gülläp ösen döwründe Hytaýyň Sianyndan gaýdyp, Rime we Wenesiýa çenli baran bu ýoluň Merkezi Aziýanyň çäginde geçendigini aýtdy hem-de şunuň bilen baglylykda, biziň halklarymyzyň şeýle özboluşly taryhy mirasynyň aýawly saklanylmaga we doly öwrenilmäge degişlidigini belledi.

Döwlet Baştutanymyz Türkmenistanda eýýäm otuz ýyldan gowrak wagt bäri italiýaly arheologlaryň netijeli işleýändiklerini hem-de özara ylmy hyzmatdaşlyk işine möhüm goşant goşýandyklaryny uly kanagatlanma bilen belledi. Şunuň bilen baglylykda, hormatly Prezidentimiz türkmen tarapynyň Rimde «Medeniýetleriň gülläp ösüşi: бүрүнч заманындакы Margiana we Parfiýa şalygy. Türkmenistandaky arheologik açyşlar» atly arheologik sergini guramagy maksat edinýändigini belläp, bu serginiň halklarymyzyň mundan beýläk-de ýardam ediljekdigini belledi.

Bilim ulgamy hyzmatdaşlygyň ýene-de bir jogeji uly bolan ugry hökmünde bellenildi. Şunuň bilen baglylykda, döwlet Baştutanymyz ýurdumyzyň ýokary okuw mekdepleriniň arasyndaky we akademiki hyzmatdaşlygy goldaýandygyny tassyklady hem-de Türkmenistanda italýan dilini öwrenmäge, italýan medeniýetine we sungatyna uly gyzyklanma bildirilýändigini aýdyp, bu işe mundan beýläk-de ýardam ediljekdigini belledi.

Çykyşynyň ahyrynda hormatly Prezidentimiz Serdar Berdimuhamedow Türkmenistanyň Italiýa Respublikasy bilen hemmetaraplaýyn özara hyzmatdaşlygy ikitaraplaýyn derejede hem, «Merkezi Aziýa — Italiýa» görnüşiniň çäklerinde hem mundan beýläk-de berkitmäge we giňelt-

mäge eýerýändigini ýene-de bir gezek tassyklady.

Gazagystan Respublikasynyň Prezidenti Kassym-Jomart Tokaýew hormatly Prezidentimize çuň many-mazmunly çykyşy we beýan eden anyk teklipleri hem-de özara bähbitli hyzmatdaşlyk baradaky oňyn garaýyşlary üçin hoşallyk bildirdi.

Sammitde çykyş edenleriň belleýşi ýaly, Merkezi Aziýa gadymy döwürlerden bäri Gündogar bilen Günbatary birleşdirýän köpri bolmak bilen, sebitara dialogy ösdürmekde möhüm orny eýeleýär. Häzirki wagtda sebitimiz hoşniýetli goňşuçylyk we ählumumy ösüş ýörelgelerine berk ygrarly bolup, halkara gatnaşyklaryň möhüm agzasy hökmünde öz ornuny yzygiderli pugtalandyryr.

Açyk we netijeli häsiýetde geçen dialogyň dowamynda sammitde gatnaşyjylar Merkezi Aziýa döwletleri bilen Italiýanyň arasyndaky hyzmatdaşlygyň häzirki ýagdaýy we geljegi barada pikir alyp, söwda-ykdysady hyzmatdaşlygy çuňlaşdyrmagyň, maýa goýumlary çekmegiň, telekeçiligi goldamagyň, energetika, suw serişdeleri, durnukly oba hojalygy, saglygy goraýyş we ulag arabaglanyşygy ýaly ulgamlarda netijeli çözümleri işläp taýýarlamak üçin tejribe alyşmagyň möhümdigini bellediler hem-de «Merkezi Aziýa — Italiýa» görnüşiniň özara bähbitli hyzmatdaşlygy giňeltmäge täze mümkinçilikleri açjakdygyna ynam bildirdiler.

«Merkezi Aziýa — Italiýa» birinji sammitiniň jemleri boýunça Bilelikdäki Jarnama kabul edildi. Hormatly Prezidentimiz Serdar Berdimuhamedow Gazagystan Respublikasyna iş saparynyň maksatnamasyny tamamlap, Astananyň Nursultan Nazarbaýew adyndaky

Halkara howa menziline geldi we bu ýerden Watanymyza ugrady.

Birnäçe wagtdan döwlet Baştutanymyzyň uçary paýtagtymyzyň Halkara howa menziline gelip gony. Bu ýerde hormatly Prezidentimizi ýurdumyzyň resmi adamlary mähirli garşyladylar.

Şeýlelikde, «Merkezi Aziýa — Italiýa» görnüşindäki sammit sebitiň ýurtlary bilen Italiýa Respublikasynyň arasyndaky ykdysady hyzmatdaşlygy we halkara dialogy ösdürmekde möhüm tapgyr boldy. Hormatly Prezidentimiz Serdar Berdimuhamedowyň bu sammitde gatnaşmagy Türkmenistanyň durnukly ösüşiň we abadançylygyň bähbidine köptaraply halkara hyzmatdaşlyga ygrarlydygyny tassyklady.

Hormatly Prezidentimiz Serdar Berdimuhamedowyň Gazagystan Respublikasyna iş saparynyň çäklerinde Türkmenistanyň Medeniýet ministrligi bilen Ortaýer deňizini we Gündogary öwreniş halkara assosiasiýasynyň (Italiýa) arasynda arheologiýa barlaglary babatynda hyzmatdaşlyk etmek hakynda Ylalaşygy; şeýle hem Türkmenistanyň Medeniýet ministrligi bilen Turiniň Aziýa we Ýakyn Gündogar ýurtlarynda gazuw-agtaryş işleri we arheologiýa barlaglary boýunça merkeziniň (Italiýa) arasynda arheologik barlaglar babatynda hyzmatdaşlygy dowam etdirmek hakynda Ylalaşygy özara alyşmak dabarasy boldy. Munuň özi iki ýurduň arasynda medeni-ynsanperwer ulgamda yzygiderli ösdürilýän gatnaşyklaryň täze derejä çykarylýandygynyň nobatdaky güwäsine öwrüldi.

(TDH-niň maglumatlary esasynda taýýarlanyldy).

29-njy maýda Astrahan şäherinde General-admiral F.M.Apraksin adyndaky Hazar deňiz we derýa ulaglary institutynda suw ulagy meseleleriniň häzirki zaman çözümlerine we «Demirgazyk-Günorta» ulag geçelgesiniň netijeli durmuşa geçirilmegine bagyşlanan halkara ylmy-amaly maslahat geçirildi.

Biznes reklama

br.com.tm

Şu günleriň gürrüňi

El, aň, köňül utgaşanda

«Owadan ýazuw» bäsleşiginiň 2-nji tapgyry jemlenildi

31-nji maýda Jemgyýetçilik guramalarynyň Merkezi binasynda Türkmenistanyň Magtymguly adyndaky Ýaşlar guramasynyň Merkezi geňeşiniň we Türkmenistanyň Senagatçylyk we telekeçiler partiýasynyň merkezi geňeşiniň, şeýle-de «Biznes reklama» gazetiniň redaksiýasynyň bilelikde Halkara parahatçylyk we ynanyşmak ýylynda gadymy hatdatlyk sungatyna ýurdumyzyň ýaşlarynyň ünsüni çekmek maksady bilen ygylan eden «Owadan ýazuw» bäsleşiginiň 2-nji tapgyry jemlenildi. Has dogrusy, bäsleşige ýurdumyzyň dürli ýaşdaky raýatlarynyň 200-e golaý işiniň gatnaşandygy sebäpli, eminler toparynyň gelen netijesine görä, iki tapgyrda saýlamak göz önünde tutuldy. Olaryň birinji tapgyry, ýagny bäsleşigiň ýeňijileriniň 10-sy maý aýynyň birinji ongünligünde Balkan welaýatynyň Magtymguly etrabynda dabaraly ýagdaýda sylaglanlydy.



Mälim bolşy ýaly, hatdatlyk sungaty Gündogar ýurtlarynda kitap sungatynyň iň köp ýaýran görnüşleriniň biri bolup, aýratyn çeperçilik gymmaty bilen dünýä medeniýetiniň genji-hazynasyna öwürilipdir.

Orta asyrlarda Merkezi Aziýa yklymynda, şol san-da Türkmenistanyň çäginde hem medeniýet, sungat, ylym, bilim belent sepgitlere ýetipdir. Bu ugurlaryň ählisine hem hatdatlyk sungatynyň dahyly

uly bolupdyr. Kitaplaryň köpçüligine ýaýradylmagy bolsa, esasan, golýazmalarda amala aşyrylyp, hatdatlaryň kömegi bilen ýerine ýetirilipdir.

Indi ady agzalan guramaçylyk tarapyndan ikinji gezek geçirilýän bäsleşigiň maksady gadymy hatdatlyk sungatyna ýaşlaryň gyzyklanmalaryny artyrmakdan, elde ýazmak endigini ösdürmekden we olaryň owadan ýazuwyny kämilleşdirmekden ybaratdyr.

Bäsleşigiň ikinji tapgyrynda eminler toparynyň saýlawy esasynda owadan ýazuwlylaryň 30 sany saýlanyldy. Ýeňijilere bäsleşigi gurajylar tarapyndan Hormat hatlary we ýadygärlik sowgatlar dabaraly ýagdaýda gowşuryldy. Dabaranyň ahyrýnda oňa gatnaşan ýaşlar özerline döredilýän mümkinçilikler üçin türkmen halkynyň Milli Liderine, Arkadagly Gahryman Serdarymyza sagbolsunlaryny beýan etdiler.

Ýörite habarçymyzy.


GÜMRÜK GULLUGY

Okuw sapaklary geçirildi

Berkarar döwletiň täze eýýamynyň Galkynyşy döwründe türkmen halkynyň Milli Lideri Gahryman Arkadagymyzyň hem-de Hormatly Belent Serkerdebaşymyzyň parasatly baştutanlygynda ýurdumyzyň gümrük edaralarynda harby gullukçylaryň yzygiderli hünär derejeleriniň ýokarlandyrylmagyna, gümrük işi boýunça guralýan okuw sapaklaryna hem-de halkara maslahatlaryna we beýleki çäreler gatyşmagyna çäksiz mümkinçilikler döredilýär. Türkmen halkynyň Milli Lideri Gahryman Arkadagymyzyň «Mertler Watany beýgeldýär», «Watan goragy mukaddesdir» hem-de «Mert ýigitler gaýrat üçin dogulýar» ýaly ençeme watançylyk mazmunly eserleri harby gullukçylara mydama nusgalyk mekdep bolup durýar.

Şu günler Arkadag şäheriniň gümrükhanasynda ýörite meýilnamalar esasynda okuw sapaklary guramaçylykly geçirilýär.

Ýakynda hem Döwlet gümrük gullugynyň düzümlerinde harby gulluk borjuna üstünlikli ýerine ýetirýän ýaş harby gullukçylara hünär taýýarlygy we harby tälim boýunça ýöriteleşdirilen okuw sapaklary geçirildi. Bu ýerdäki sanly ulgamyň giň mümkinçilikleri okuw sapaklaryny ýokary derejede guramaga we harby gullukçylaryň temalary talabalaýyk öleşdirmegine uly itergi berýär. Gullugyň düzümindäki ýaş harby gullukçylara bu geçirilen okuw sapaklary kesgitlenen meýilnama laýyklykda alnyp barlyp, bu sapaklar olaryň geljekde saýlan hünäriniň ökde eýeleri bolmagyna uly itergi berer. Ýaşlaryň şäherinde ýaş harby gullukçylara geçirilen bu okuw sapaklary olaryň ruhlaryny has-da belende göterip, ukyplaryny has-da ýokarlandyryr. Döwrebap kompýuterleriň we sanly serişdeleriň üsti bilen geçen amaly sapaklarynda dürli



gümrük nokatlarynda we Halkara gümrük terminalynda ornaşdyrylan barlag-rentgen enjamlarynyň aýratynlyklary bilen tanşyp, tejribe üsti bilen has-da berkitdiler.

Okuw sapaklaryny üstünlikli tamamlan ýaş harby gullukçylara degişli güwänamalar gowşurylyp, olara ilkinji harby atlary hem dakylady. Bu bolsa olaryň geljekki üstünliklere ýetmegine, ýurdumyzyň ykdysady howpsuzlygyny goramak ugurunda jan aýaman zähmet çekmeklerine uly itergi berer.

Ähli döredilýän mümkinçilikleriň we şertleriň sakasynda duran türkmen halkynyň Milli Lideri Gahryman Arkadagymyza hem-de Hormatly Belent Serkerdebaşymyza alkyşlarymyzy aýdýarys.

Gurbanmyrat ORAZOW,
Türkmenistanyň Döwlet gümrük gullugynyň harby gullukçysy, maýor.

BIRŽA SÖWDALARY

Türkmenistanyň Döwlet haryt-çig mal biržasynyň geçen hepdedäki söwdalary

Türkmenistanyň Döwlet haryt-çig mal biržasynyň geçen hepdedäki söwdalarynda 23 sany geleşik hasaba alyndy.

Daşary ýurt pul birligine Birleşen Arap Emirliklerinden, Owganystandan hem-de Türkiýeden gelen telekeçiler «Türkmennebit» döwlet konserninde öndürilen suwuklandyrylan gazy, nebit koksuny, «Türkmenhimiýa» döwlet konserninde öndürilen «B» markaly karbamidi hem-de natriý hloridini satyn aldylar. Şeýle-de türkmen telekeçileriniň kärhanalarynda öndürilen dokma önümleri satyldy. Geleşikleriň jemi bahasy 1 million 367 müň 500 amerikan dollaryna deň boldy.

Ýurdumyzyň telekeçileri içkeri bazar üçin jemi bahasy 88 million 437 müň 590 manatlyk nebit bitumyny, polipropileni, portlandsementi we dürli görnüşli dokma önümlerini satyn aldylar.



Çagalaryň gülküsi — parahatçylygyň sesi

Türkmenistanda çagalaryň ýüzlerindäki bagtyýar ýylgyryşlar Gahryman Arkadagymyzyň hem-de hormatly Prezidentimiziň ýaş raýatlaryň arzuwларыnyň hasyl bolmagyna, bagtyýar geljeginiň hemmetaraplaýyn üpjün edilmegine, olaryň saglygyna we abadançylygyna gönükdirip durmuşa geçirýän tagallalarynyň ýerine düşýändiginiň aýdyň mysalydyr. Her ýylyň 1-nji iýunynda dünýäniň köp ýurtlarynda, şol sanda Türkmenistanda hem Çagalary goramagyň halkara güni bellenilip geçilýär.

Çagalary goramagyň halkara gününüň taryhy 1925-nji ýylda Ženewada geçirilen Çagalaryň abadançylygy boýunça Bütindünýä konferensiýasyna daýanýan bolsa-da, häzirkä görnüşinde 1950-nji ýyldan bäri resmi taýdan bellenilip gelinýär. 1959-njy ýylda Birleşen Milletler Guramasy Çagalaryň hukuklary barada Deklarasiýany, soňra bolsa 1989-njy ýylda Çagalaryň hukuklary barada Konwensiýany kabul etdi. Bu resminamalarda çagalaryň saglyk, bilim, gorag we erkinlik däbi ýaly esasy hukuklaryny üpjün etmegiň möhümdigi beýan edilýär. Türkmenistan BMG-niň Çagalaryň gaznasy (YUNICEF) bilen köp ýyllardan bäri

hyzmatdaşlyk edip, enäniň, çaganyň hukuklaryny we azatlyklaryny goramak, wagyz etmek, bu babatda milli kanunçylygy halkara kadalary bilen utgaşykly alyp bermek boýunça gatnaşyklary giňden alyp barýar.

Türkmenistanda Çagalary goramagyň halkara güni aýratyn bellenilip geçilýär. Mekdeplerde, çagalaryň baglarynda we jemgyýetçilik ýerlerinde çagalaryň üçin konsertler, sport ýaryşlary, surat çekmek, dostlukly bäsleşikler we beýleki medeni köpçülikleýin çäreler guralýar. Döwlet tarapyndan çagalaryň saglygyny goramak, olaryň bilim almagy we gowy durmuş şertleri bilen üpjün edilmegi üçin yzygiderli çäreler görülýär. Döwletimizde çagalaryň hukuk goragyna degişli kanunçylygy kämilleşdirmeklige we halkara kadalaryna laýyk getirmeklige aýratyn üns berilýär. Türkmenistanyň Konstitusiyasynyň 40-njy maddasynda: «Maşgala, enelik, atalyk we çagalaryň döwletiň goragynda durýarlar. Nika ýaşyna ýeten erkek bilen aýalyň özara razyllygy boýunça nikalaşmaga we maşgala gurmaga hukugy bardyr. Maşgala gatnaşyklarynda äräýal deňhukuklydyr. Ata-eneler ýa-da olaryň ornuny tutýan adamlar çagalaryny terbiýelemäge, olaryň saglygy, ösüşi, okuw barada alada etmäge, olary zähmete taýýarlamaga, kanunlara, taryhy

we milli döredijiliklere hormat goýmak medeniýetini olaryň aňyna ornaşdyrmaga hukuklydyr we borcludyr. Kämillik ýaşyna ýeten çagalaryň ata-eneleri barada alada etmäge, olara kömek bermäge borcludyr. Döwlet ýaşlaryň hukuklarynyň we azatlyklarynyň amala aşyrylmagy üçin şertleri döredýär we olaryň hemmetaraplaýyn ösüşine ýardam edýär» diýip kesgitlenilen.

Türkmenistanyň milli kanunçylygynda çagalagy we eneligi goramak meselelerine uly üns berilýär. Ýurdumyza «Çaganyň hukuklarynyň döwlet kepillikleri hakynda», «Ene süýdi bilen iýmletilmegi wagyz etmek we goldamak hakynda», «Ýaşlar barada döwlet syýasaty hakynda», «Ýaşlaryň zähmete bolan hukugynyň döwlet kepillikleri hakynda» Türkmenistanyň kanunlarynyň we beýleki kadalaşdyryjy hukuknamalarynyň kabul edilmegi hem ösüp gelyän ýaş nesiller baradaky aladanyň döwlet syýasatynda möhüm orun eýeleýändigini subut edýär. Şeýle-de ýurdumyza hossarlyga mätäç çagalara yzygiderli üns berilýär. Türkmen halky köp asyrlaryň dowamynda şeýle gatnaşyklaryň anyk ugurlaryny döredipdir we ony nesilden-nesle geçirip gelyär. Häzirki döwürde bu ýörelgeler hukuk kepilliklerden, hossarsyz galan çagalaryň bähbitlerini üpjün etmekden ybarat

ugurlarda öz beýany tapýar. Durmuş goldawyna mätäç çagalary durmuşa ugrukdyrmak, olary özbaşdak ýaşayşla taýýarlamak boýunça hemmetaraplaýyn işler amala aşyrylýar.

Gahryman Arkadagymyzyň başlangyjy bilen döredilen Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasy şu babatda netijeli işleri durmuşa geçirýär. Gaznanyň bank hasabyna gelip gowuşýan pul serişdeleri ynsanperwer maksatlar üçin gönükdirilýär. Bu işleriň ählisi her bir çaganyň alada bilen gurşalmagyna öz içine alýan we Watanymyzyň geljekki ösüşine mynasyp goşant goşjak hemmetaraplaýyn bilimli, ruhy taýdan sagdyn, berk bedenli ýaş nesilleriň kemala gelmegine gönükdirilen döwlet syýasatynyň üstünlikli durmuşa geçirilmeginde öz beýany tapdy.

Bu gün Türkmenistanda we bütün dünýäde çagalaryň ýüzündäki ýylgyryş, olaryň erkin we bagtyýar durmuşynyň simwoly bolup durýar.

Myrat KULYÝEW,
Türkmenistanyň Döwlet, hukuk we demokratiýa institutynyň ylmy işgäri.

30-njy maýda «EKSP – 2025» Bütindünýä sergisindäki Türkmenistanyň milli pawilyonynda Halkara parahatçylyk we ynanyşmak ýyly hem-de Türkmenistanyň hemişelik Bitaraplygynyň 30 ýyllygy mynasybetli maslahat geçirildi.

Biznes reklama

3

Döwür we ösüş

br.com.tm

OBA HOJALYGY

SPORT WE ÝAŞLAR

BEREKET GAÝRATA BAGLY

A sly kesp-käriň mugallymçylygam bolsa, obada ýaşasaň, alnyňy ene ýere diremegi özüň-ä parz hasap edýäriň. Ykbalyň beren peşgeşine şükür, häzir 78 ýaşyň içinde, ömrüň 54 ýylyny ýaş nesle bilimidir edep-terbiýe bermeklige bagyşlap, «Türkmenistanyň ussat mugallymy» diýlen hormatly ada mynasyp boldum. «Gaýrat» medaly, başga-da, hökümet sylaglary, Hormat hatlary bilen sylaglandym. Häzir hormatly dynç alyşda bolsamam, boş otursam, bir zadym kem ýaly. Aýtjak bolýanym, mugallym wagtymam elim sypyndygy, mellekde gymyldardym. Garynja gaýratyň bolsa, gymyldasaň, «Herekete — bereket» diýleni boluberyňini öz durmuş tejribäme daýanyp aýdybiljek.

Sözümiň başynda agzaýşym ýaly, obada



Çaryguly BAÝRAMOW,
Mary welaýatynyň Wekilbazar
etrabynyň Atabaýew daýhan
birleşiginiň ýaşajysy.

ýaşasaň, iýjek, saçağa goýjak zerurlyklaryň özüňden önse ne söz! Gapynda sagymlyk

sygryň, agylyňda baggoýnuň, ketegiňde towuk-jüýjäh bolsa, elgarama boljak gümanyň ýok. Çagajyklaryň irden ýyljajyk süýt, ýaňyja çykarylan mesge, ýumurtga iýse, çagajyklaryna guwanýan ene-atanyň mädese dokunýberýär.

Ýanýoldaşym Gurbanjemal bilen dokuz çagany kemala getirdik. Hemmesem, şükür, öýli-işikli, hersi ýurdumyzyň bir ýerinde höwürte-orun tutdular, abraý bilen işleşip ýörler. Ösüp-örňän ýigrimi üç agtygýnam içinde ýokary bilimlisem, dürli ýerlerde okap ýörenlerem, çagalar bagyna gatnaýanlaram bar. Muny nygtamak bilen aýtjak bolýanym, bala-çagalaryň hemmesini bilim bilen birlikde zähmet terbiýesinem berdim. Bili bekänden eline orakdyr pil, kätmen berseň, zähmet bilen gazanyp iýmäniň, halal ýaşamagyň gadyr-gymmaty çagalaryň kükregine guýulýar. Mellekde gysyn-ýazyn gök-bakja ýetişdirmegiň tär-tilsimlerini öwretseň, hem-ä şahyryň «Süýji bolýar ekip iýseň, maňlaý deriň dökiüp iýseň» diýşi ýaly, maňlaý dere eýlenen hasylyň gadyr-gymmaty, arzysy hemişelik sapak bolýar, hemem durmuş endigine öwrülýär.

Biziň Müllüküri obamyz gadymdan oturmlylyk mekan. Örüsi giňäp, häzir onuň ilat sany 13 müňe ýetiberdi. Öňküleriň «Ýeriň ýerden, äriň ärdän parhy kân» diýişleri ýaly, obamyz bagy-bakjasy, melleginde ýylyň dört paslynda-da gökdür ter otlary ýetişdirilýändigini bilen adygan. Bereket-başy bolan topragyň «Meni ekläni ekläriň» diýeniniň daýhan gaýraty bilen mürewete öwürülýäni göwnüňi göteriberýär. Üstesine-de, nesiller üçinem halal iýmegiň, azap bilen berekede — bagta ýetmegiň nusgalyk mekdebi.

Mysaly özümden tutaýaýyn. Ýaýrawy giň obamyzda gelip, bak-bakjadan gep agtarsaňyz, «Çaryguly aganyň mellegine baryň!» diýerler. Öwündigim däl welin, «Garry — gaýrat» edip, ir säherden tä Gün ýaşyança, mellekde gydyrdanmak endige öwürülipdir. Bag bolsa yhlas bilen Zemin üstünde döreyän jennet. Meniň bagymda-da almanyň 6, şetdalynyň 3, hurmanyň 2 görnüşi, üljedir alçanyň ir bişýän sortlary, öýüň töweregine Gün düşürmeýän üzüm dalbary, olaryň hoşalarynyňam akly-gyzyly, tomus başyndan tä güýzüň ahyryna çenli bişýänleri, garaz, dürli miweli agaçlaryň 15-e golaý görnüşi bar.

Özüň biologiya mugallymy bolamsoň, bag, ösümlik dünýäsi, ekologiýa, daşky guryşaw ýaly düşüňjeler maňa has ýakyn. Şonuň üçinem diňe öwür-üñdew däl, ýetişdiren bagym bilenem gelenleri, ylaýta-da, ýaş nesli göreldä mekdebi bilen terbiýelemegi hem pedagogik borjum, hem halypalyk parzym hasaplaýaryn.

Iň esasan-da, Milli Liderimiziň daşary bazardan getirilýän azyklyk harytlary öz topragymyza ösdürüp ýetişdirmek hakyda taglymy, bu ýörelgäni içeri syýasatyň düýp özenine öwren hormatly Prezidentimiziň ýurt bähbitli, halk aladasynda ýugrulan tagallasyna goşant goşmak uly-kiçi hemmämiziň borjymyz ahbetin!

Sport diplomatiýasy rowaçlanýar

Diplomatiýa — özara hyzmatdaşlygyň ygtybarly guraly bolmak bilen, ol halklary dostlaşdyrýar, doganlaşdyrýar, barha ysnyşdyrýar. Döwletleriň we halklaryň arasynda parahatçylygy we agzybirligi syýasy nukdaýnazardan ýola goýýar. Ol syýasy abadançylygyň jebis we ygtybarly nusgasydyr. Sport hem öz gezeginde türgenleri, tällimçileri we janköýerleri birek-birege ysnyşdyrýan, dost-dogan bolmaga çagyryan, ygtybarly täsir ediji güýçdür.

Bagtyýarlyga beslenen berkarar döwletimizde sport diplomatiýasy uly ösüşleri, ýokary sepgitleri nazarlap barýar. Munuň şeýledigine ýurdumyzda geçirilýän halkara sport ýaryşlary hem uly şaýatlyk edýär. Döredijilikli zähmet çekmek we tutanýerlilik bilen öz ukýbyňy, başarnygyňy görkezmek üçin, ilkinji nobatda, amatly mümkinçilikleriň zerurlygy öz-özünden düşnükli bolsa gerek. Gahryman Arkadagymyzyň, Arkadagly Gahryman Serdarymyzyň halkara başlangyçlary esasynda türkmen sportuny ösdürmäge amatly şertler döredilýär. Ýurdumyzyň ak mermerli paýtagty Aşgabatda, şeýle hem welaýatlarymyzda gysga döwürüň içinde stadionlar, atçylyk-sport toplumlary, bedenterbiýe-sagaldyş toplumlary, paýtagtymyza dünýäniň soňky talaplaryna laýyk gelýän Olimpiýa säherçesi gurlup, ulanylmaga berildi. Kalby bagtyýarlykdan, ýuregi hyjuwdan doly tällimçiler we türgenler rowaçlyga beslenen türkmen sportunyň at-abraýyny barha belende galdyryrlar. Halkara giňişliginde üstünlikli we netijeli çykyş edýärler. Gazanylan altyn, kümüş we bürünç medallaryň sany barha artýar. Döwlet baýdagymyz halkara giňişliginde misli «Badyň gowşamasyn, türgen!» diýýän ýaly, barha belentde pasyrydaýar.

Hormatly Prezidentimiziň taýsyz tagallasy bilen türkmen sporty halkara giňişliginde ykrar edildi. Netijede, dünýäniň abraýly sport guramalary bilen işjeň hyzmatdaşlyk ýola goýuldy. Olar öz gezeginde ýurdumyzda ösüşleri nazarlap barýan türkmen sportunyň ýeten belent sepgitlerine ýokary derejede baha berip, onuň geljekde has-da ösjekdigine ynam bildirýärler. Döredilýän şertlerden netijeli peýdalanýan türkmen türgenleri möhüm ýaryşlaryň önüsyndasynda tejribe we synanyşyk hökmünde halkara derejesinde geçirilýän ýaryşlara gatnaşýarlar we garaşylandan hem has ýokary netijelere eýe bolýarlar. Munuň şeýledigine golaýda «Arkadag» toparynyň AFK-nyň Çagyryş ligasynyň ýeňijisi bolandygy hem şaýatlyk edýär.

Halkara parahatçylyk we ynanyşmak ýylynda hem hormatly Prezidentimiziň baştutanlygynda ýurdumyzda sagdyn durmuş ýörelgelerini wagyz etmek, ýaşlary bedenterbiýe, sport bilen meşgullanmaga höweslendirmek boýunça maksada gönükdirilen işler alnyp barýlýar. Döwlet derejesinde sporty ösdürmek üçin möhüm çözgütler kabul edilip, halkara sport hyzmatdaşlygyny giňeltmek ugrunda tagallalar edilýär. Bu bolsa türkmen sportunyň geljekde halkara derejesinde has-da uly sepgitlere ýetjekdigine mizemez ynam döredýär.

Akjağul IŞANGULÝEWA,
Türkmen döwlet bedenterbiýe we
sport institutynyň mugallymy.

28-nji maýda Tähran şäherinde Ykdysady Hyzmatdaşlyk Guramasynyň agza ýurtlarynyň Gümrük gulluklarynyň ýolbaşçylarynyň 10-njy mejlisi geçirildi. Mejlisiň işine agza ýurtlaryň Gümrük gulluklarynyň ýolbaşçylary, Türkmenistanyň Döwlet gümrük gullugynyň ýolbaşçysy we Eýran Yslam Respublikasynyň ýokary derejeli hünärmenleri, halkara we sebit guramalarynyň wekilleri gatnaşdylar.

Biznes reklama

Dost-doganlygy wasp edip



29 — 31-nji maý aralygynda Türkmenistanyň Döwlet medeniýet merkeziniň Mukamlar köşgünde ýurdumyzyň Ýaşlar simfoniki orkestriniň webirleşen çagalar horunyň «Parahatçylyk sazy, dostluk, doganlyk sazy» atly aýdym-saz festiwaly geçirildi.

Dabara ýurdumyzyň dürli künjeklerinden ýaş zehinler gatnaşdylar. Olar sahnada öz başarnyklaryny görkezip, çykyşlary bilen tomaşaçylarda ýakymly täsirleri galdyrdylar. Festiwal döredijiligiň, ýaşlygyň we dostlugyň hakyky baýramyna öwrüldi. Festiwal Ýaşlar simfoniki orkestriniň we birleşen çagalar horunyň bilelikde ýerine ýetirmeginde «Ýurdum meniň Bitarap» atly watançylyk mazmunly aýdymy bilen açyldy.

Festiwala ýaş sazandalaryňdyr aýdymçylaryň gatnaşmagy ýurdumyza çagalaryň we ýaşlaryň döredijiliginiň ösdürilmegine aýratyn üns berilýändiginiň aýdyň beýany boldy. «Parahatçylyk sazy, dostluk, doganlyk sazy» atly aýdym-saz festiwaly ýaş zehinleriň mümkinçiliklerini açmak, tejribe alyşmak we ýaşajyk artistleriň

arasynda medeni gatnaşyklary berkitmek üçin ajaýyp meýdança öwrüldi. Soňra Ýaşlar simfoniki orkestriniň ýerine ýetirmeginde nusgawy sazlar ýaňlandy.

Sahnada näýbaşy nusgawy sazlar, şeýle hem Türkmenistanyň we dünýä ýurtlarynyň aýdym-saz medeniýetiniň baýlygyny hem-de köpugurlylygyny şöhlendiriýän döwrebap aýdymlar ýerine ýetirildi. Tomaşaçylar üçin ýaş zehinli aýdymçylaryň we sazandalaryň çykyşlaryndan lezzet almaga mümkinçilik boldy. «Türkmenistan — Bitaraplygyň mekany» atly joşgunly aýdym döredijilik aňsamynyň ajaýyp jemlenmesine öwrüldi.

«Parahatçylyk sazy, dostluk, doganlyk sazy» atly aýdym-saz festiwaly paýtagtymyzyň medeni durmuşynda möhüm waka öwürlip, oňa gatnaşyjylarda ýakymly duýgulary oýardy hem-de sungatyň kalplary birleşdiriji güýjüne bolan ynamy pugtalandyrdy.

Jennet ATAÝEWA,
Türkmen döwlet binagärlik-gurluşyk
institutynyň mugallymy.

«Şapak» şowhuna beslenýär

Ýakynda Aşgabat şäheriniň Bagtyýarlyk etrabyňyň Çoňanly ýaşayş toplumynda «Şapak» seýilgähiniň açylyş dabarasynyň boldy. Ol paýtagtymyzyň ýaşajylyry we myhmanlary üçin ajaýyp sowgatlaryň birine öwrüldi.

Seýilgäh «Nowa hyzmat» hususy kärhanasy tarapyndan gurlup, onuň tutýan meýdany 5,6 gektara barabardyr. «Şapak» paýtagtymyzyň ýaşajylyrynyň we myhmanlarynyň gelim-gidimli ýerleriniň birine öwüriler, halkymyzyň medeniýetli dynç almagyna, wagtyny hoş geçirmäge uly mümkinçilik dörededer. Sebäbi seýilgähde dynç almak üçin niýetlenen ýerler özboluşly yşyklandyryş ulgamy, pyýada hem-de welosiped ýodalary bilen sazlaşykly utgaşýar. Welosipedde gezelenç etmegi halaýanlar üçin seýilgäh zolagynyň daşynda ýörite ýoda döredilipdir, welosipedleri goýmak üçin ýörite ýerler hem göz önünde tutulypdyr. Seýilgähiň çäklerinde saýaly we pürli agaçlar, beýleki ösümlikler oturdylypdyr, dürli reňkli güllerden owadan şekiller döredilipdir. Bu bolsa amatly howa gurşawyny emele getirip, dynç almaga gelyän adamlara ruhbelentlik eçilýär.



Aşgabat şäheri öz çäginde ýyl-ýyldan giňeldýär, gaýtalanmajak gözelligi bilen görenleri haýran galdyryýar. Paýtagtymyza ekologiya abadançylygyna aýratyn üns berlip, iri tokaý-seýilgäh zolaklary kemala getirilýär. «Şapak» seýilgähi hem dünýäde owadan we ýaşamak üçin amatly şäherleriň biri hökmünde yk-rar edilen paýtagtymyzyň köp sanly gözəl künjekleri bilen sazlaşykly utgaşyp, olaryň hatarynda mynasyp orny eýelär.

Halkymyzyň bagtyýarlygy, abadançylygy ugrunda yzygiderli alada edýän, halkymyza döredijilikli zähmet çekmek we oňaly dynç almak babatda zerur şertleri döredip berýän Milli Liderimize hem-de hormatly Prezidentimize alkyşlarymyzy aýdýarys.

Şemşat GOÇÝEWA,
Aşgabat gurluşyk orta hünär okuw mekdebinin mugallymy.

Türkmen halkynyň terbiýeçilik ýörelgeleri

A slyny müňýyllyklaryň jümmüşinden alyp gaýdýan türkmen halkynyň öz milli häsiýetine gabat gelyän edep-ekram kadalary bar. Gadymy öwüt-nesihat we terbiýeçilik ulgamynda ýaş neslin ahlak tebigatyny, wyždan tämizligini, ýürek päkligini kämilleşdirmäge uly orun berlipdir. Biz munuň şeýledigine türkmen halkynyň Milli Lideri Gahryman Arkadagymyzyň «Türkmeniň döwletlilik ýörelgesi» atly eserini okanymyzda hem aýdyň göz ýetirýäris. Bu dürdäne eser perzent terbiýesi, ýaşlary watansöýüji we ýokary ahlakly ynsanlar edip ýetişdirmek bilen bagly halkymyzyň nesilden-nesle geçirip gelen asyly ýörelgelerini özünde jemleýär.

Gahryman Arkadagymyz nesil terbiýesi barada «Türkmeniň döwletlilik ýörelgesi» atly kitabynda: «Geljegimize ynamlylygymyz watançy, akyly-başly oýlanyp bilýän ýaşlarymyza baglydyr» diýip belleýär.

Megerem, adam ömrüniň iň arzyly we ajaýyp döwri onuň çagalyk ýyllarydyr.

Eýsem, çagalyk ýyllary diňe ömrüň beze-gi bolandygy üçin däl, şol bir wagtyň özünde şahsyýetiň häsiýetiniň kemala gelyändiginiň ähmiýetlidir. Şu nukdaýnazardan ugur alyp, körpe neslimiziň ulalyp, geljekde ata Watanyň gülläp ösmegi üçin uly işleri bitirjek, hemişe il-günüň hyzmatynda durjak adamlar bolup ýetişmekleri üçin eýýäm şu günden alada etmeli. Hut şonuň üçinem nesil terbiýesi her bir döwletiň, her bir maşgalanyň önünde äsasy mesele bolup durýar. Bu meseläni oňyn çözmek üçin, ilki bilen, döwletiň bilim ulgamynyň işini döwrebap we talabalaýyk guramak gerek.



Diňe şeýle edilende, terbiýe meselesinde diňe goýlan maksada ýetip bolar. Bu meselede döwletimizde ähli mümkinçilikler, zerur şertler döredilýär.

Çagalykdan körpejelere pähim-parasatly nakyllaryň, atalar sözleriniň, matallaryň, ýaňylytmaçlaryň, ertekleriň, rowaýatlaryň, dürli mazmunly hikmetleriň many-syny öwretmek, ýat tutdurmak, çuňňur düşündirmek, öwrenmäge endik etdirmek milli terbiýämyzde häzirem öz gymmatyny ýitirmän gelyär. Umuman, ýagşy gylyk-häsiýetlere, gowy hereketlere ýaşlykdan

endik etmek häsiýetiň özenidir. Endigi terbiýelemek, özleşdirmek, oňa uýgunlaşmak ynsan üçin mynasyp başarnyklaryň biridir.

Ýaşlary hemmetaraplaýyn terbiýelemekde döwletimiziň milli ösüşlerini wagyz-ünder etmegiň, dünýä ýaýmagyň ähmiýetiniň uludygyny bellemek zerurdyr. Geçirilýän we guralýan dürli köpçülikleýin çäreler, medeni-dynç alyş işleri ýaşlaryň medeniýetini, fiziki we ruhy derejesini kämilleşdirýär.

Ösüşlere, özgerişlere beslenýän ýurdumyza türkmen halkynyň Milli Lideri Gahryman Arkadagymyzyň hem-de Arkadagly Gahryman Serdarymyzyň taýsyz tagallalary bilen bagtyýar çagalara edep öwretmek, terbiýe bermek barada edilýän aladalar, ganylyýan üstünlikler milli medeniýetimizi belentliklere çykarýar. Bu bolsa ata Watanymyzyň geljeginiň has-da rowşen boljakdygyny aýdyň beýan edýär.

Maksuda TÖRÄÝEWA,
Beki Seýtäkow adyndaky
Mugallymçylyk mekdebinin mugallymy.

27-nji maýda Daşkent şäherinde «Çagalaryň hatyrasyna dialog: Merkezi Aziýa we ÝUNISEF» atly ýokary derejeli forum geçirildi. Özbegistan Respublikasynyň Saglygy goraýş ministrligi, «Zamin» halkara jemgyýetçilik gaznasy hem-de BMG-niň Çagalar gaznasy (ÝUNISEF) tarapyndan guralan çäre Çagalary goramagyň halkara gününe bagyşlandy.

Söwda-ykdysady ösüş

br.com.tm

Daşary ykdysady işi ösdürmekligiň geljekki ugurlary

(Başlangyjy gazetiň geçen sanynda).

2052-nji ýyla çenli daşary söwda dolanyşygyny diwersifikasiýalaşdyrmak aşakdaky ugurlar boýunça amala aşyrylar:

– tebigy serişdeleri çylşyrymly we häzirkizaman önümçilik serişdelerinden peýdalanmak arkaly gaýtadan işlemek esasynda eksport etmek. Munuň özi ýurdumyzda döredilen goşulan gymmatyň möçberiniň ep-esli artdyrylmagyna mümkinçilik berer;

– ykdysady taýdan maksada laýyklykdan ugur alyp, eksportuň düzüminde dikeldilýän tebigy serişdelerden öndürilen önümleriň paýy artdyrylar;

– dünýäde azyk harytlaryna bolan islegiň yzygiderliliginiň artýandygynydan ugur alyp, eksportuň haryt düzüminde oba hojalyk we azyk harytlarynyň paýy artdyrylar;

– Türkmenistanyň geografiki taýdan amatly ýerleşýändiginden ugur alyp, täze halkara ulag we üstaşyr geçelgelerinden peýdalanmak bilen, dünýäniň ykdysady hem-de demografiki taýdan depginli ösýän döwletleri bilen daşary söwda gatnaşyklary ösdüriler;

– sebitleşýin hem-de halkara derejesinde döredilen söwda guramalaryna, bileleşiklerine we ylalaşyklaryna goşulmak boýunça işler alnyp barlar;

– importuň düzüminde maddy däl (tehniki resminamalar, ylmy açyşlara bolan hukuklar, nou-haular, ygtyýarnamalar we başgalar) görnüşdäki tehnologiýalaryň paýy artdyrylar;

– Bütindünýä Söwda Guramasynyň bildirýän talaplaryna laýyklykda, daşary söwda düzgünleri ýönekeýleşdiriler.

Türkmenistanyň Prezidentiniň döwletimiziň daşary ykdysady işini ösdürmek barada öňe sürýän täzeçilik başlangyçlary, daşary söwda dolanyşygynyň oňyn aratapawudyny üpjün etmek wezipesi ýurdumyzyň häzirkiz döwürde durmuş-ykdysady ösüşiniň wajyp ugruny kesgitleýär. Ýurdumyzda döredilýän önümçilik kuwwatlyklarynyň innowasion häsiýetliligi we halkara standartlaryna laýyk gelmegi olaryň ulanyş derejesiniň hem-de zähmet öndürilijiliginiň ýokarlandyrylmagyny üpjün edýär we durnukly ykdysady ösüşiň girewi bolup çykyş edýär. Ýurdumyzyň importunyň düzümini kämilleşdirmek we onuň möçberini azaltmak, eksport edilýän önümleriň mukdaryny we görnüşini artdyrmak maksady bilen, täze önümçilikleri giň gerim bilen döretmek

wezipeleri uly ähmiýete eýe bolýar. Türkmenistanda daşary ýurtlardan getirilýän harytlaryň ornuny tutýan önümleri öndürmek syýasaty milli ykdysadyýeti diwersifikasiýalaşdyrmagyň wajyp ugry bolup, ýurdumyzyň içerki bazarynda uly isleg bildirilýän we ýurduň daşyndan getirilýän önümlerden pes bolmadyk ýokary hilli ýerli önümleri öndürmek arkaly harytlaryň import edilmegini azaltmaga, şol bir içerki bazarda harytlaryň köpdürlüligin artdyrmaga gönükdirilendir.

Importuň ornuny tutmak boýunça geçirilýän oýlanyşykly syýasatyň netijeleri ýerli önümçilikleriň tehnologiýa taýdan döwrebaplaşdyrylmagyna, milli önümleriň bäsdeşlige ukyplylygynyň ýokarlanmagyna we täze önümçilikleriň öleşdirilmegine ýardam berýär. Eksportuň möçberini artdyrmaga gönükdirilen maksatnamalaýyn çäreleriň amala aşyrylmagy bolsa, täze döwrebap tehnologiýalar bilen enjamlaşdyrylan önümçilikleri giňden döretmäge, dünýä bazarlarynda önümleriň hil we baha babatda bäsdeşlige ukyplylygyny ýokarlandyrmaga, erkin ýörgünli daşary ýurt pulundaky girdejileriň artmagyna, söwda-ykdysady ulgamynda dünýä ýurtlary bilen hyzmatdaşlygy ösdürmäge, önümleri öndürmekde we ýerlemekte döwlet-hususy hyzmatdaşlygyny giňeltmäge, ýokary tehnologiýalar ornaşdyrylan bilelikdäki kärhanalary döretmäge uly mümkinçilikleri döredýär. Bu işleriň netijesinde eksport edilýän önümleriň görnüşleri we mukdary yzygiderli artýar. Häzirkiz döwürde Türkmenistanyň ykdysadyýetiniň pudaklaýyn düzümini diwersifikasiýalaşdyrmak, gaýtadan işleýän senagat pudagyny we üpjünçilik ulgamlaryny innowasion esasyda ösdürmek, iri senagat toplumlaryny we hususy eýeçilige daýanyp ösýän döwrebap önümçilikleri döretmek boýunça işler durmuşa geçirilip, bu ugurlara uly möçberlerde maýa goýumlary gönükdirilýär. Ýurdumyzda öndürilýän önümleriň daşary ýurtlara iberilýän görnüşlerini we möçberlerini



artdyrmagyň esasy ugurlary we anyk wezipeleri belenildi. Şeýle-de ýurdumyzyň ykdysadyýetiniň senagatlaşma derejesini has-da ýokarlandyryp, ýerli çig maly gaýtadan işleýän önümçilikleriň gerimini giňeltmegiň hasabyna eksportuň düzüminde taýýar senagat önümleriniň möçberini artdyrmak göz önünde tutulýar. Türkmenistana daşary ýurtlardan getirilýän harytlaryň ornuny tutýan önümleriň düzümini kämilleşdirmegiň esasy ugurlary kesgitlenenide, ýerli çig mala esaslanýan döwrebap önümçilikleriň hasabyna içerki bazarda sarp edijileriň isleglerini döly kanagatlandyrmakdan we haryt bolçulygyny döretmekden ugur alyndy. Türkmenistanyň Prezidentiniň durmuş-ykdysady strategi-

ýasyna laýyklykda, ýurdumyzyň ýokary depginli ösüşiniň durnukly bolmagyny üpjün etmek üçin, eksport mümkinçiliklerini artdyrmak we düzümini diwersifikasiýalaşdyrmak, şeýle hem daşary ýurtlardan getirilýän harytlaryň ornuny tutýan önümleri ýurdumyzda öndürmek we import edilýän harytlaryň düzümini kämilleşdirmek boýunça şu aşakdaky toplumlaýyn çäreler durmuşa geçiriler:

– içerki sarp edijileriň islegleriniň marketing barlaglaryny yzygiderli geçirmek arkaly daşary ýurtlardan getirilýän harytlaryň düzümini kämilleşdirmek, olaryň aýry-äýry görnüşleriniň ýurdumyzda öndürilmegini artdyrmak, öndürilmeýänleriniň önümçiliklerini ýola goýmak boýunça anyk çäreleri amala aşyrmak;

– ýurdumyzyň tebigy we çig mal serişdeleriniň toplumlaýyn ulanmak arkaly ýerli önümçilikleriň döredilmegini höweslendirmek we ýurduň eksport kuwwatyny artdyrmagyň täze hojalyk usullaryny ornaşdyrmak we hukuk binýadyny kämilleşdirmek, ýurdumyzyň durmuş-ykdysady ösüşinde bu ugurda alnyp barlyýan işlere gatnaşyjylar üçin ösen maglumat binýadyny döretmek;

– ýurdumyzyň kärhanalary tarapyndan ön-

dürilýän önümleriň daşary ýurtlara iberilýän möçberlerini we görnüşlerini artdyrmak;

– ýurdumyzyň ykdysady kuwwatyny berkitmek üçin, oba hojalyk önümlerini gaýtadan işleýän senagat önümçiliklerini innowasion esasyda döretmek we bu ugurlara daşary ýurt maýa goýumlaryny çekmek;

– daşary ýurtlar bilen söwda-ykdysady hyzmatdaşlygyny ösdürmek, daşarky bazarlarda ýerli harytlarymyzyň ornuny berkitmek;

– her welaýatda önümçilik we oba hojalyk maksatly ýer bölekleriniň gaznasyny döretmek;

– ýokary hilli, ekologiya taýdan arassa azyk, miwe, gök-bakja, ot-iymlik we beýleki oba hojalyk önümleriniň önümçiligini artdyrmak üçin, daýhan birleşikleriniň ekerançylyk üçin peýdalanmaýan, öleşdirilmäge degişli ýer böleklerini netijeli ulanmak boýunça seljermeleri geçirmek we teklipleri taýýarlamak;

– ýurdumyzyň ykdysady ösüşinde öňdebaryjy tehnologiýalary we öňdebaryjy halkara tejribelerini ornaşdyrmak, işewürligi alyp barmak babatda Türkmenistanyň özüne çekijiligini ýokarlandyrmak;

– ýurdumyzyň ykdysady ösüşinde hususy eýeçiligiň paýyny artdyrmak;

– täze, döwrebap iş orunlaryny döretmek we ilatyň girdejerini ýokarlandyrmak;

– daşky gurluşa zyýansyz we tebigy serişdeleri aýawly peýdalanýan tehnologiýalary önümçilige ornaşdyrmak. Ýurdumyzyň Bütindünýä Söwda Guramasynyň synçysy derejesine eýe bolmagy milli ykdysadyýetimiziň sazlaşykly ösüşini, daşary söwda gatnaşyklarynda eýeleýän ornunyň berkidilmegini, köptaraply hyzmatdaşlygyň giňeldilmegini, daşary ýurt maýa goýum serişdeleriniň çekilmegini şertlendirýär. Bu gurama bilen hyzmatdaşlyk ýerli önümçilikleri ösdürmäge, eksportuň möçberlerini artdyrmaga, öndürilýän harytlaryň bäsdeşlige ukyplylygyny ýokarlandyrmaga, şeýle hem bazar özgertmeleriniň netijeli durmuşa geçirilmegini üpjün etmäge ýardam berer. Türkmenistanyň Bütindünýä Söwda Guramasynyň işine gönüden-göni gatnaşmagy ykdysady, maliýe, söwda, maýa goýum ugurly esasy halkara düzümler bilen hyzmatdaşlygy giňeltmäge uly mümkinçilikleri açar.

Gurbanmämmet REJEPOW, Türkmenistanyň Söwda we daşary ykdysady argatnaşyklar ministrliginiň ilkinji demokratik partiýa guramasynyň başlygy, ykdysady ylmlarynyň kandidaty.

TEORIÝA

Mahabat bazary

(Başlangyjy gazetiň geçen sanlarynda).

5. Telewideniýe mahabaty — mahabat bildirişleri, telewideniýe rolikleri, telezastaw-kalar, telereportajlar, telefilmler.

Telewideniýedäki mahabat mahabatynyň iň gymmat we şol bir wagtyň özünde iň täsirli görnüşidir. Telewizion mahabatynyň netijeliligini iki ýagdaý kesgitleýär: toplumlaýyn täsir (görüş we ses) hem-de giň gurluş: teleekranyň önünde oturanlaryň birbada ählisine we her birine aýratynlykda ýüzlenip bolýar. Mahabat böleginiň ýaýlyma çykyşynyň belli bir wagty tomaşaçynyň maglumatlary kabul ediş pursadyna gözegçilik etmäge mümkinçilik berýär we habary belli auditoriýanyň wekilleriniň kabul etjekdigini nazara alýar.

6. Göni poçta ýollanmasy (direkt-meýl) — ýörite mahabat-maglumat hatlary, ýörite mahabat materiallary. Artykmaçlyklary — ýokary auditoriýa seçijiligi, çeýelik, ýollamalarda bäsdeşleriň mahabatynyň bolmazlygy, ýüzlenmäniň şahsy häsiýeti,

ýollamada dürli mahabat materiallaryny ulanmak mümkinçiligi.


7. Daşky mahabat — penjire witrinalary, bezeg mahabatynyň beýleki görnüşleri, ulagdaky mahabat, dükanelaryň ön tarapynyň mahabat-maglumat bezegi, mahabat transparentlary (çarçuwa dartylp ýüzüne surat ýa-da ýazgy ýazylan mata, galyň kagyz), mahabat tagtalary, görnüş, ysşykly ýazgylar, görkezijiler, firma ýazgylary, elektron görkeziji, ekranlar. Artykmaçlyklary — çeýelik, gaýtalanýan gatnaşyklaryň ýokary ýygylgy, gowşak bäsdeşlik.

8. Kompýuterleşdirilen mahabat — şekil kataloglar, kabel telewideniýesi,

kompýuterleşdirilen maglumatlar, kompýuter enjamy, telekataloglar. Artykmaçlyklary

— aragatnaşygyň interaktiw häsiýeti, sarp edijiler bilen jogap gatnaşygyny amala aşyrmak mümkinçiligi (mysal üçin, elektron poçta, ulanyjylaryň hasaba alnyşy baradaky maglumatlar, abuna ýazylyşyk görnüşinde we ş.m.), mahabat beriji kärhananyň bolup geçýän wakalara, müşderileriň islegine desin jogap gaýtaryp bilmegi we şol bir wagtda özüniň bäsdeşlige ukyplylygyny ýokarlandyrmagy. Beýleki ýaýlymlar.

9. Bölekleşýin söwda — POS — materiallar, baha arzanladyşlary babatda, ky çäre, satyn alyş we sowgat babatdaky



29-30-njy maýda Magtymguly adyndaky Türkmen döwlet uniwersitetinde Türkmenistanyň Bitaraplygynyň 30 ýyllygy we Ylymlar güni mynasybetli «Durnukly ösüşiň maksatlaryna ýetmekde bilimiň, ylmyň we innowasiýa tehnologiýalarynyň orny» atly sanly ulgam arkaly halkara ylmy-amaly maslahat geçirildi.

Biznes reklama

br.com.tm

Önümçilik we söwda

Gadamy batly kärhana

Berkarar döwletiň täze eýýamynyň Galkynyşy döwründe hormatly Prezidentimiziň parasatly baştutanlygynda alnyp barylýan döwlet syýasatynyň möhüm ugry bolan ykdysady pudagy ösdürmek we hususyýetçiligi döwlet tarapyndan goldamak, şeýle-de hususy taraplaryň kömegi bilen önümçiligiň dürli görnüşlerini döredip, dünýä ülnülerine laýyk gelýän harytlary öndürmek boýunça ýurdumyzda halk ähmiýetli işleriň ençemesi ýerine ýetirilýär. Soňky ýyllarda «Türkmenistanda daşary ýurtlardan getirilýän harytlaryň ornuny tutýan önümleri öndürmegiň Döwlet maksatnamasyna» hem-de «Türkmenistanda öndürilýän önümleriň daşary ýurtlara iberilýän möçberini artdyrmak boýunça Döwlet maksatnamasyna» laýyklykda döwletiň ykdysady görkezijilerini has-da ösdürmäge öz mynasyp goşandyny goşmak we ilata täze iş orunlaryny döretmek ugrunda iş alyp barýan hojalyk jemgyýetler hem-de hususy taraplar barha artýar. Şu ýerde şeýle hususy kärhanalaryň biri hakynda gürrüň açmak ýerlikli bolar diýip pikir edýäris.

Ýurdumyzda ýeňil senagat boýunça iş alyp barýan hususy taraplaryň biri bolan «Batly Gadam» hususy kärhanasy Balkanabat şäherinde ýerleşip, häzirk wagtda arassa tebigy çig maldan taýýarlanýan önümleri öndürmek bilen, öz ornuny içkeri bazarda-da, daşarky bazarda-da tapyp bilen kuwwatly önümçilikdir. Önümçilik we tehniki bazasy bolan bu iri hususy kärhananyň esasy iş ugry pagta ýüplügi we jorap önümçiligi bolup durýar. Häzirk wagtda kärhananyň çäginde egirme, boýag, jorap önümçiligi we gaplama sehleri bar. Bu ýerde pagta süýüminden ýylda 7000 tonnadan gowrak ýüplük önümleri öndürilip, taýýar harytlar Türkiýä, Russiýa Federasiýasyna, Azerbaýjana, Gazagystana eksport edilýär. Ýüplük önümçiligi üçin gerek bolan döwrebap innowasion enjamlar Şweýsariýanyň, Ýaponiýanyň, Italiýanyň öňdebaryjy kompaniýalaryndan satyn alnan. Öndürilýän ýüplükleriň 3500 tonnasy NE 20 RING KARDE görnüşli ýüplük bolup, onuň 90 göterimi eksport edilýär, 10 göterimi bolsa kärhananyň jorap önümçiliginde ulanylýar. Şeýle hem kärhanada ýylda 1500 tonna NE 20 OPEN END görnüşli ýüplük öndürilip, olar tutuşlygyna daşary döwletlere eksport edilýär. Şweýsariýa, Italiýa we Ýaponiýa döwletleriniň kompaniýalarynyň «Rieter», «Muratec», «Xorella», «Zancaner», «Temsan», «Imbat», «Uster» we «Loepfe» yaly iň döwrebap we ösen dokma tehnologiýalaryny ulanmak arkaly kärhanada dürli görnüşde

egrilen pagta ýüplükleriň aşakdaky görnüşleri öndürilýär: Ring NE 8/1, 10/1, 12/1, 14/1, 16/1, 18/1, 20/1, 22/1, 24/1, 26/1, 28/1, 30/1, 32/1, 34/1, 36/1, 38/1, 40/1; Open END NE 6/1, 8/1, 10/1, 12/1, 14/1, 16/1, 18/1, 20/1, 22/1, 24/1, 26/1, 28/1, 30/1, 32/1, 34/1, 36/1, 38/1, 40/1.

Bu ýerde öndürilen ýüplükleri boýamak üçin hem döwrebap enjamlar ornaşdyrylyp, kärhananyň ýylda 3500 tonna golaý ýüplügi boýamak mümkinçiligi bar. Boýag enjamlary Germaniýanyň «Thies» kompaniýasyndan satyn alnyp, olaryň kömegi bilen öndürilen pagta ýüplükler dürli reňklere boýalýar. Ýeri gelende, bu işiň dowamynda Ýewropadan getirilen boýaglaryň we Türkiýeden getirilen himiki serişdeleriň ulanylyandygyny bellemelidir. Boýag işlerinde ulanylýan ähli boýaglar we himiki serişdeler adam bedenine zyýansyz bolup, taýýar bolan dürli reňkli ýüplükler haýal etmän, daşary ýurt sarp edijilerine ugradylýar. Dünýä ülnülerine laýyk gelýän tebigy taýdan arassa pagta ýüplükleriň belli bir bölegi bolsa jorap önümçiligi üçin ulanylýar.

«Batly Gadam» hususy kärhanasy alyp barýan işini yzygiderli kämilleşdirip, daşary ýurtly müşderiler, gyzyklanma bildirýän hususy taraplar, umuman, sarp edijiler tarapyndan ykrar edilmegi maksat edinýär. Önüm öndürilişiniň ähli tapgyrlarynda, çig mal satyn almakdan başlap, ulanyşdan galan taýýar önümleri ýok etmeklige çenli toplumlaýyn dolandyryş ulgamy alyp barlyp, kärhanada önümçilik daşky gurşawa zyýan ýetirmezlik ýörelgesinden ugur alýar.

Ýeňil senagaty pudagynda uly iş alyp barýan bu hususy kärhanada häzirk wagtda jemi 600-den gowrak hünärmen zähmet çekýär. Bu ýerde işgärleriň zähmet howpsuzlygy göz önünde tutulyp, işlemek üçin oňaly şertler döredilen. Önümçiligiň kuwwatlylygyny has-da artdyrmak maksady bilen, şeýle-de harytlaryň dünýä ýurtlaryna eksportunyň cygryny giňeltmek üçin tagallalaryny birleşdirýän önümhananyň agzybir işgärleriniňdir ýolbaşçy düzüminiň bir maksada gulluk edýändigini aýtmak gerek.

Häzirk wagtda ýurdumyzda ýokary hilli, bäsdeşlige ukyply milli haryt nyşanly önümleriň görnüşiniň we mukdarynyň artýandygyny hemmämiz bilýäris. Şeýle milli haryt nyşanly önümleri döredijileriň arasynda «Batly Gadam» hususy kärhanasynyň-da bolmagy esaslandyryjylar bilen birlikde önüm öndürijileriň yhlasynyň ýerine düşdügidir.

Jorap önümçiligi

Kärhanada boýalan pagta ýüplüklerinden erkek adamlara, zenanlara, çagalara niýetlenen adaty gündelik we sport joraplarynyň dürli görnüşleri öndürilýär. Jorap önümçiliginde Italiýanyň dünýä belli «Lonati», şeýle-de «Dakong» kompaniýalarynyň enjamlary ornaşdyrylyp, önümçilik sehinde ýylda 18 000 000 jübütde gowrak jorap öndürilýär. Öndürilen önümler döwletimize import bolup gelýän harytlaryň ornuny doly möçberde tutýar. Jorap önümçiligi üçin gerek bolan çig malyň 80 göterimi kärhanada taýýarlanýan pagta ýüplüklerinden alnyp, galan bölegi, ýagny elastan, spandeks, neýlon we beýlekiler Türkiýeden import edilýär.


Jorap önümleri taýýar edilenden soň, gaplama sehine ugradylýar. Bu ýerde taýýar önümler «Tolon» enjamy arkaly ýuwlup gura-dylandan soňra, ýakymly ys berilýär. Ondan soňra «Technopea» enjamy bilen şekile salnyp, görnüşler boýunça toparlara bölünenden soň, etiketka tikilip gaplanýar. Arassa pagtadan taýýarlanýan ýokary hilli bu görnüş harytlaryň hem ýakyn geljekde ýurdu-m y z y ñ

çägin-den daşary çykmagy ugrunda aladalar edilýär.

Türkmenistanyň Senagatçylar we telekeçiler birleşmesiniň agzasy bolan «Batly Gadam» hususy kärhanasy ýurdumyzda guralýan halkara sergileredir çärelere-de yzygiderli gatnaşyp, dürli ýyllarda birleşmäniň agzalarynyň arasynda geçirilýän bäsleşikleriň eksport ugry boýunça birnäçe gezek ýeňijisi boldy.



"BATLY-GADAM"
HUSUSY KÄRHANASY



Sahypany taýýarlan: Bägül BERDIÝEWA, «Biznes reklama».

«Batly Gadam» hususy kärhanasynda pagta süýüminden ýylda 7000 tonnadan gowrak ýüplük önümleri öndürilip, taýýar harytlar Türkiýä, Russiýa Federasiýasyna, Azerbaýjana, Gazagystana eksport edilýär.

Biznes reklama

Telekeçi daýhan

br.com.tm



Ýer gadyryny daýhan biler

«DAYHAN SARPASY» daýhan hojalygy



Gurbangeldi ÖWEZOW,

«Dayhan sarpasy» daýhan hojalygynyň müdiri:

Ýerden kemal tapanlar biziň ýurdumyzda sanardan kän. Şolaryň biri-de «Daýhan sarpasy» daýhan hojalygydyr. Bu daýhan hojalygy indi köp ýyllardan bäri gök-bakja ekinlerini, miweleri ösdürip ýetişdirmekte, et-süýt önümlerini we towuk ýumurtgasyny öndürmekde oňyn tejribe toplan hususyýetçi hökmünde bellidir.

Berkarar döwletiň täze eýýamynyň Galkynyşy döwründe döwlet tarapyndan döredilýän ýeňillikler, berilýän goldawlar ýurdumyzda oba hojalygy bilen meşgullanýan hususyýetçileriň sanynyň köpelmegine, olaryň alyp barýan tutanýerli işleriniň geriminiň giňemegine uly mümkinçilikleri açýar. Döwrebap tehnologiýalary we ylmy çemeleşmeleri ulanýan telekeçiler ýerden, suwdan rejeli peýdalanylýp, ekinlerden bol hasyl alyp, importyň ornuny tutýan, eksporta niýetlenen önümleriň önümçiligini artdyryýarlar.

Ady agzalan daýhan hojalygynyň Ahal welaýatynyň Bäherden etrabynyň çäginde ýerleşýän 60 gektara barabar ekin meýdanlarynda üljä, alma, şetdaly, armyt, badam ýaly miweli baglara ideg edilip, bol hasyl alnýar. Şunda her ýyl 1 gektar armyt baglaryndan 13 tonna, alma baglaryndan 25 tonna, badam baglaryndan bolsa 15 tonna golaý hasyl alnýar. Bu ýagdaý bolsa ýurdumyzyň azyk bolçulygyny üpjün etmektä özünüň mynasyp goşandyny goşýar.

Dag eteginiň ajaýyp künjeginde ýerleşýän, gök öwsüp oturan baglar üstümizdäki ýyl hem miwelerini bolluk bilen eçilýär. Bu ýerde ýetişen möwsümleýin üljeleriň hem ýerli bazarlarda hyrydary köp boldy. Ýakyn günlerde bagçylyk meýdanyndaky armyt, şetdaly, alma ýaly miweler ýyglyp başlanar.

«Daýhan sarpasy» daýhan hojalygynyň Kaka etrabyndaky 200 gektar meýdanynda bolsa üzüm ýetişdirilip, ak bazarlarymyzyň azyk bolçulygyny artdyryýar. Bu ýerde üzümiň baş görnüşü ösdürilip ýetişdirilýär. Halkara parahatçylyk we

ynadan ýylynda hem bagbanlaryň tutanýerli zähmeti bilen bereketli topraga kökünü uran bu gadymy miwäniň bol hasylyny almak meýilleşdirilýär. Şeýle-de degişli hünärmenler tarapyndan şol ýerdäki ýyladyşhanalarda banan we pyrtkal ýaly tropik miweleri ösdürip ýetişdirmegiň mümkinçilikleriniň öwrenilýändigini hem bellemek gerek.

Hormatly Prezidentimiziň ýyladyşhana hojalyklarynyň sanyny artdyrmak we ilatymyzy azyk önümleri bilen üpjün etmek baradaky tabşyrygyndan ugur alýan «Daýhan sarpasy» daýhan hojalygynyň Ak bugdaý etrabynynda ýerleşýän gök önümleri ösdürip ýetişdirýän 20 gektar meýdandaky ýyladyşhanasy-da bar. Daýhan hojalygyna degişli bolan ýyladyşhanada pomidoryň, hyýaryň, bulgar burçunyň, badamjanyň, şeýle-de ýertudananyň dürli görnüşleri ýetişdirilýär. Döwrebap derejede, talabalaýyk enjamlasdyrylan ýyladyşhanada howa çalşygy, suwaryş ulgamy, dökün bermek ýaly işler awtomatik usulda alnyp barylýar. Bir söz bilen aýdanymyzda, «Daýhan sarpasy» daýhan hojalygy ekologiýa taýdan arassa azyk önümlerini terligine halkymyza hödürleýär.

Daýhan hojalygynda ýetişdirilen miwelerdir gök-bakja önümleri häzirki wagtda içerki bazarlara ýerlenilýär. Olar, esasan, paýtagtymyzda ýerleşýän «Berkarar», «Arkaç», «Gülzemin» söwda-dynç alyş merkezlerine, «Altyn zaman» söwda merkezine, şeýle-de «Kämil» marketleriň ähli bölümlerine

uguradylýar. Mundan başga-da, önümler sargyt boýunça welaýatlara hem iberilýär.

Köptaraplaýyn önümçiligi bir wagtda alyp barýan «Daýhan sarpasy» guşçulyk hojalygy hem möhüm ugurlaryň biridir. Daýhan hojalygynyň Ahal welaýatynyň Bäherden etrabynyň çäginde ýerleşýän guşçulyk toplumynda taýýarlanylýan guş eti we towuk ýumurtgasy ýokary hilliligi bilen tapawutlanýar. Guşçulyk fabriginde towuk ýumurtgasynyň günde 100 müňe golaýy öndürilýär. Täze ýumurtgalary alyjylar köpçüligine ýetirmek üçin her günki önüm gijikdirilmän, ýerli bazarlara we söwda nokatlaryna ugradylýar.

Häzirki zaman tehnologiýa enjamlar bilen enjamlasdyrylan guşçulyk toplumynda towuklaryň 250 müňüsi bar. Täze çykan jüýjeler 90 günün dowamynda idedilýär. Soňra telekeçiler tarapyndan söwda nokatlaryna we jemgyýetçilik ýymiti ulgamlaryna ýerlenilýär. Mundan başga-da, daýhan hojalygynda ýöriteleşdirilen iým önümçiligi ýola goýlan. Bu ýerde däne ekinleri gaýtadan işlenilýär we guzlaýan towuklar üçin dürli peýdaly goşundyly iým öndürilýär.

«Daýhan sarpasy» daýhan hojalygy ýyladyşhana, miweli bagçylyk, şitilçilik, guşçulyk bilen bir hatarda, maldarçylyk boýunça hem netijeli işleri ýola goýdy. Şunda Balkan welaýatynyň Gyzylarbat etrabynyň çägindeki maldarçylyk toplumynda iri şahly mallar idedilip, ýerli bazarlarymyzda uly islegden peýdalanylýan et-süýt önümleri öndürilýär.

— 2014-nji ýylda esaslandyrylan daýhan hojalygymyza degişli miweli bagçylyklar, gök-bakja ekinleri ekilen ýerler, ýyladyşhanalar, maldarçylyk we guşçulyk toplumlary Ahal welaýatynyň dürli etrablarynda ýerleşýär. Şol bereketli topraklardan hem päk zähmetiň, yhlasyň netijesinde önümleriňdir hasyllaryň ýylyň-ýylyna berekedi artýar. «Daýhan sarpasy» daýhan hojalygynyň öňünde durýan esasy wezipede bereketli topragymyzda miweleriň we gök-bakja ekinleriň bol hasylyny ýetişdirmek, towuk etini we ýumurtgasyny köp möçberde öndürmek arkaly halkymyza hödürilenilýän ýokary hilli, ekologiýa taýdan arassa azyk önümleriniň bolçulygyny üpjün etmek, iş orunlaryny döretmek bolup durýar. Bu önümçilikleriň daşary ýurtlara eksportyny hem ýola goýmaklygy maksat edinýäris. Oba hojalygyny ösdürmekde, bu ugurda ýerli telekeçilere ýakyndan goldaw bermekde uly tagallalary edýän türkmen halkynyň Milli Liderine, hormatly Prezidentimize sagbolsun aýdýaryn.



Sahypany taýýarlan: Sadap MUHAMOWA, «Biznes reklama».

«Daýhan sarpasy» daýhan hojalygynyň Ahal welaýatynyň Bäherden etrabynyň çäginde ýerleşýän 60 gektar ekin meýdanynda dürli miwelerden bol hasyl alnýar.

«Daýhan sarpasy» daýhan hojalygynyň Kaka etrabyndaky 200 gektar meýdanynda üzüm ýetişdirilip, ak bazarlarymyzyň bolçulygyny artdyryýar.

Biznes reklama

br.com.tm

Sport

Milli ýygynyndymyzyň
tälimçisi täzelendi

Türkmenistanyň futbol boýunça milli ýygynydy toparynyň baş tälimçisi täzelendi. Bu wezipä Türkmenistanyň Futbol federasiýasynyň tehniki direktory, futbol hünärmeni Rõwşen Meredow bellenildi.

Ýurdumyzyň milli ýygynyndysyna halypalyk etjek Rõwşen Meredow PRO derejeli tälimçilik şahadatnamasynyň eýesi bolup, ol şol bir wagtyň özünde belli tälimçi Arsen Wengeriň ýolbaşçylygynda FIFA-nyň GFD (Global futbol ösüşi) bölümünde tehniki ekspert wezipesinde hem zähmet çekýär.

R.Meredow dürli ýyllarda Türkmenistanyň «Ýedigen» hem-de «Ahal», Özbekistanyň «Kyzylkum», Gyrgyz Respublikasynyň «Kaganat» toparlaryna tälim berdi. Onuň türgenleşdirmeginde 2014-nji ýylda «Ýedigen» topary AFK-nyň Prezidentiniň Kubogynda, «Ahal» bolsa 2017-nji ýylda Türkmenistanyň Kubogynda ýeňiş gazanypdy. Ýeri gelende bellesek, Türkmenistanyň futbol boýunça zenanlar ýygynyndysyna hem täze tälimçi bellenildi. Indiden beýläk bu wezipäni Boris Borowik ýerine ýetirer.

Taýýarlan: Ogulnäzik JUMABAÝEWA,
Daşoguz welaýatyndaky Beki Seýtakow adyndaky Mugallymçylyk mekdebiniň talyby.

181,5 million funt sterling
gazandyran çempionlyk

«Liwerpul» futbol kluby şu möwsümde Angliýanyň premýer-ligasyndaky çempionlyk üçin 181,5 million funt sterling möçberinde pul baýragyny gazandy. Bu barada «The Athletic» neşiri ýazýar.

Çeşmäniň bellemegine görä, ligada ikinji orny eýelän «Arsenal» 177,8 million funt sterling, üçünji ýeriň eýesi «Mançester Siti» bolsa 171,5 million funt sterling möçberindäki pul baýragy bilen sylaglanýldy.

Ýeri gelende bellesek, APL-dan aşaky liga düşen üç topar hem 100 million funt sterlingden ýokarda pul baýragyna eýe çykdylar. Has takygy, 20-nji ýeriň eýesi «Saunt-gempton» 110,9 million funt sterling,

19-njy ýerdäki «Ipswich» 112,9 million funt sterling, 18-nji orny eýelän «Lestere» bolsa 119,2 million funt sterling pul baýragy tölendi.

Taýýarlan: Hezretguly ARSLANOW,
Türkmen döwlet binagärlik-gurluşyk institutynyň talyby.

«Rolan Garrosyň» garaşylmadyk netijeleri



Häzirki wagtda Fransiýada tennis boýunça ýylyň ikinji «uly tuwulgasy» «Rolan Garros» gyzgalaňly dowam edýär. Adatdaky bolşy ýaly, ýaryş bu ýyl hem garaşylmadyk netijelere baý ýagdaýda geçýär. Ýekelikdäki görnüşde turniriň deslapky iki aýlawynda eýýäm güýçli tennisçileriň ençemesi ýaryşdan çykdylar. Has takygy, deslapky iki aýlawda erkekleriň arasynda saýlama 32 tennisçiniň 17 sanysy, zenanlaryň arasynda bolsa ilkinji 32-ligiň 13 wekili turnir bilen hoşlaşdy. Hususan-da, erkekleriň arasynda amerikaly Teylor Frisiň (4-nji raketka), norwegiýaly Kasper Ruuduň (7-nji raketka), awstraliýaly Aleks di Minoryň (9-njy raketka) we russiýaly Daniil Medwedewiň (11-nji

raketka), zenanlaryň arasynda bolsa amerikaly Emma Nawarronyň (9-njy raketka) we çehiýaly Karolina Muhowanyň (14-nji raketka) ýörişini bes etmegi has-da garaşylmadyk waka boldy.

Maglumat üçin, esasy tapgyrynyň oýunlary 25-nji maýda başlanan «Rolan Garros — 2025» 8-nji iýuna çenli dowam eder.

Taýýarlan: Muhammetgeldi AMANGELDIÝEW,
Arkadag şäheriniň gümrükhanasynyň harby gullukçysy.

«Çelsi» çempion

Angliýanyň «Çelsi» kluby UEFA-nyň Konferensiýalar ligasynda çempion boldy. Iňlis topary geçen hepde oýnalan final duşuşygynda Ispaniýanyň «Betisinden» 4:1 hasabynda üstün çykdy. Ýeňiş gazanan toparyň gollaryna Enso Fernandes (65), Nikolas Jekson (70), Jeýdon Sanço (83) we Moýses Kaýsedo (90+1) awtorlyk etdiler. «Betisiň» ýeke-täk goly 9-njy minutda Abde Ezzalzuli tarapyndan derwezä gönükdirildi.

Şeýlelikde, «Çelsi» Ýewropa çempionlar ligasynda, Ýewropa ligasynda hem-de UEFA-nyň Konferensiýalar ligasynda ýeňiş gazanyp gören ilkinji topar hökmünde taryha girdi.

Maglumat üçin, «Çelsiniň» ÝKL-däki çempionlygy APL-nyň wekilleriniň şu möwsümde ýewrokuboklarda gatnaşmak arkaly toplan koeffisient utuklarynyň sanyny 29,4-e ýetirdi. Bu bolsa Ýewropa ýurtlarynyň çempionatlary üçin rekord görkezijidir.

Taýýarlan: Günhan BEGNAZAROW,
Türkmen döwlet binagärlik-gurluşyk institutynyň talyby.

Oweçkin üçin soňky
möwsüm bolar

Indiki möwsüm «Washington Kepitelziň» russiýaly hüjümçisi Aleksandr Oweçkin üçin Milli hokkeý ligasyndaky soňkusy bolar. Bu barada hokkeýçiniň ýanyoldaşy Anastasiýa Şubskaya özüniň sosial ulgamdaky sahypasynda mälim etdi.

«Onuň bir ýyllyk şertnamasy bar. Şonuň üçin hem ol indiki möwsümde oýnar. Soňra biz Moskwa dolanarys» diýip, Anastasiýa Şubskaya belleýär.

Ýeri gelende bellesek, Aleksandr Oweçkin MHL-iň geçen möwsümünde şaýbalarynyň sanyny 895-e ýetirip, bu ugurda kanadaly rowaýaty hokkeýçiniň rekordyny täzeläpdi. Umu-man alanda, ol MHL-iň geçen möwsümünde 75 oýunda 49 şaýba geçirdi hem-de 30 gezek netijeli pas berdi.

Sport neşirleriniň ençemesi Aleksandr Oweçkiniň MHL-den gaýdandan soň, öz karýerasyny KHL-de dowam etdirmeginiň mümkindigini ýazýarlar.



Taýýarlan: Eziz BEGENJOW,
Arkadag şäheriniň gümrükhanasynyň harby gullukçysy, kapitan.

«PSŽ» — «Inter» 5:0

31-nji maýda Ýewropa çempionlar ligasynyň final duşuşygy geçirildi. Onda Fransiýanyň «PSŽ» hem-de Italiýanyň «Inter» toparlary özara güýç synanyşdylar. Finala mahsus bolmadyk ýagdaýda diňe bir tarapyň üstünligi astynda geçen duşuşyk «PSŽ-niň» 5:0 hasabyndaky ýeňşi bilen tamamlandy. «PSŽ-niň» düzüminde duşuşygyň ýyldyzyna öwürülen Deziro Due dubl eden bolsa (20, 63), Hakimi (12), Kwarasheliýa (73) we Senni Meýulýu (86) dagynyň hersi bir gola awtorlyk etdiler.

Şeýlelikde, «PSŽ» öz taryhynda ilkinji gezek ÝÇL-iň çempiony bolmagy başardy. Şol bir wagtyň özünde «PSŽ» ÝÇL-de ýeňiş gazanan Ýewropadaky 24-nji, Fransiýadaky 2-nji topar boldy.

Ýene bir aýratyn bellenilmeli tarapy, «PSŽ» ÝÇL-iň finalynda iň uly hasap bilen ýeňiş gazanan topar hökmünde hem öz adyny taryha ýazdyrdy. Toparyň halypasy Luis Enrike bolsa iki topar bilen («Barselona» hem-de «PSŽ») trebl eden (ÝÇL-de, ýurduň çempionatynda hem-de Kubogynda ýeňiş gazanan) top-5 liganyň taryhyndaky ikinji tälimçi boldy. Mundan ozal, şeýle üstünlige diňe Gwardiola ýetmegi başarypdy.

Sport neşirleriniň ýazmagyna görä, «PSŽ-niň» ÝÇL-de çempion bolmagy toparyň lideri Usman Dembeleni «Altyn topuň» esasy dalaşgärine öwürdi.

Taýýarlan: Rõwşen TOŞUNNIÝAZOW,
Türkmen döwlet binagärlik-gurluşyk institutynyň raýat goranyşy fakultetiniň talyby.



Türkmenistanyň milli ýygynyndysy Rõwşen Meredowyň tälimçiligindäki ilkinji oýuny 10-njy iýunda geçirer. Şol gün ildeşlerimiz Aziýa Kubogynyň saýlamasynyň çäginde Taýlandyň ýygynyndysy bilen duşuşar. Duşuşyk paýtagtymyzdaky «Aşgabat» stadionynda bolup geçer.

Biznes reklama

Habarlary

br.com.tm

Çärýegi jemlediler

Geçen hepdäniň dowamynda dünýäniň iri kompaniýalarynyň käbiri geçen çärýegiň jemini jemledi. Olaryň hatarynda «Dell Technologies», «Li Auto», «Salesforce» we «Nvidia» ýaly kompaniýalar bar.

«Dell Technologies» ýa-da «Dell» hasabat döwründe girdejisini 5 göterim ösdürdi. Kompaniýanyň beýanat gullugynyň habar bermegine görä, görkeziji 23,2 milliard amerikan dollaryna deň boldy. Onuň arassa peýdasy bolsa 965 million amerikan dollaryna yetdi.

Hytaýyň öndebaryjy awtoulag öndüri-



ji «Li Auto» kompaniýasy geçen çärýek arassa peýdasyny 9,4 göterim ýokarladyrdy. Görkeziji 650,3 million ýuana (takmynan, 90,4 million amerikan dollary) barabar boldy. Kompaniýanyň girdejisi görkezilen möhletde 1,1 göterim ösüp, 25,93 million ýuana deň boldy. Ýeri gelende bellesek, bu brendli awtoulaglaryň



hasabat döwründäki satuwy 31,6 göterim ösdi.

Dünýä belli grafiki prosessorlary öndüriji «Nvidia» kompaniýasy görkezilen möhlet 18,8 milliard amerikan dollary möçberinde arassa peýda we 44,06 milliard amerikan dollary möçberinde girdeji bilen jemledi. Kompaniýanyň paýnamalarynyň bahasy geçen hepdäniň çarşenbe

güni 4,9 göterim gymmatlady. Onuň kapitaly bolsa 3,3 trillion amerikan dollaryna deňdir. Şeýle-de hasabat döwründe başga bir amerikan kompaniýasy «Salesforce» girdejisini 9,83 milliard amerikan dollaryna hemde arassa peýdasyny 1,59 milliard amerikan dollaryna çenli artyrdy.

Taýýarlan: Täçmyrat ATAGELDIÝEW, Türkmen döwlet binagärlik-gurluşyk institutynyň talyby.

Li Auto

«Netflix» bilen şertnama baglaşdy

Amerikanyň kompýuter oýunlaryny düzýän «Atira» kompaniýasy soňky bir ýylyň içinde girdejisini 60 göterim ýokarladyrdy. Hasabat döwründe bu görkeziji 36 million amerikan dollaryna deň boldy. Bu soňky on ýylyň dowamynda iň gowy görkezijidir.

Kompaniýa köp girdeji getiren oýunlaryň arasynda «Yars Rising» we «Brea-

kout Beyond» bardy. Şeýle-de «Atira» kompaniýasy «Tetris Forever», «Wizardry: Proving Grounds of the Mad Overlord», «Vogarr the Viking II», we «Mighty Morphin Power Rangers: Rita's Rewind» ýaly wideo oýunlaryna täzeçillik girizdi. Mundan başga-da, «Atira» «Intellevision» kompaniýasyny satyn aldy hem-de «Netflix» bilen şertnama baglaşdy.

Taýýarlan: Gülrüh ATABAÝEWA,

TMÝG-niň Daşoguz welaýatynyň Daşoguz şäher geňeşiniň esasy hünärmeni.

Uçýan taksi öndüriler



«Toyota Motor» kompaniýasy «Joby Aviation» amerikan awiakompaniýasyna 250 million amerikan dollary möçberinde maýa goýup, onuň esasy paýdary boldy. Bu barada «Bloomberg» ýazýar. Neşiriň ýazmagyna görä, bu maýadan soňra «Toyotanyň» awiakompaniýadaky paýy 15,3 göterim ösdi. «Toyota» «Joby Aviation» kompaniýasyna 2020-nji ýyldan bäri maýa goýup gelýär.


Awiakompaniýa barada aýtsak, ol uçýan taksileri önümçiligi bilen meşgullanýar. «Jobynyň» häzirkî işleýän taslamasy sagatda 322 kilometr tizlik bilen wertikal uçjak dört orunlyk taksi bolup durýar. Ol bu taslamany «Toyota» bilen bilelikde 2026-njy ýylda tamamlamagy meýilleşdirýär. Taksi taýýar bolandan soňra, ol, ilki bilen, Dubay şäherinde işe başlar.

Taýýarlan: Dawut BABAYEW, Türkmen döwlet binagärlik-gurluşyk institutynyň talyby.

Wekilhanasyny açar

Amerikan emeli aň kompaniýasy «OpenAI» Koreýa Respublikasynda özüniň wekilhanasyny açmagy meýilleşdirýär. Kompaniýanyň ösüş boýunça direktory Jeýson Kwon bu barada şeýle belleýär: «Biziň (kompaniýanyň) indiki halkara ofisimiz Seulda bolar. Biz onuň açylyşyny önümizdäki aýa meýilleşdirýäris».

Seuldaky ofis kompaniýanyň sebitdäki üçünji edarasy bolar. Mundan başga-da, onuň Tokioda we



Singapurda wekilhanalary bar. Şeýle-de Kwon kompaniýanyň bu wekilhanasynda koreý hünärmenleriniň işlejekdigi barada belledi. «OpenAI» kompaniýasynyň «ChatGPT» çat-botunyň düzüjisidigi bellärlilidir. Koreýa Respublikasy bolsa çat-botdan peýdalanyan ýurtlaryň öndebaryjylarynyň biridir.

Taýýarlan: Mähriban AŞYROWA, Döwletmämmed Azady adyndaky TMDDI-niň talyby.

Bäsdeşini satyn alar

Awstraliýanyň «WiseTech Global» IT kompaniýasy öz bäsdeşi bolan «E2open» amerikan IT kompaniýasyny satyn alar. Geleşik 2,1 milliard amerikan dollaryna amala aşyrylar.

Habarlarda aýdylyşyna görä, bu geleşigi amerikan kompaniýasynyň ýolbaşçy düzümi we paýdarlar biragyzdan goldadylar. Geleşik 2025-nji ýylyň ikinji ýarymynda doly tamamlanar diýlip garaşylýar. «E2open» kompaniýasy programma üpjünçiligi bilen meşgullanýandyr.

«WiseTech Global» kompaniýasynyň paýnamalarynyň bahasy geçen hepdäniň duşenbe güni 5,4 göterim gymmatlan hem bolsa, onuň kapitaly şu ýylyň başyndan bäri 12,9 göterim peseldi. Ýeri gelende bellesek, bu kompaniýa dünýäniň 174 ýurtda 17 müňden gowrak müşderilerine hyzmat edýär.

Taýýarlan: Güljan ORAZGELDIÝEWA, Ýagşygeldi Kakaýew adyndaky Halkara nebit we gaz uniwersitetiniň talyby.

Parlamentara gatnaşyklaryny ösdürerler

Parlamentara gatnaşyklary ösdürmek Ermenistan bilen Gyrgyz Respublikasynyň arasynda dialogyň berkidilmeğine itergi berer. Bu barada Ermenistanyň Premier-ministri Nikol Paşinyň Gyrgyz Respublikasynyň Žogorku Geňeşiniň başlygy bilen duşuşykda nygtady.

Taraplar iki ýurduň arasynda hyzmatdaşlyk üçin berk esaslaryň bardygyny bellediler. Söhbetdeşler şeýle hem parlamentara dostluk toparynyň işini, ikitaraplaýyn gün tertibini we sebit ähmiýetli meseleleri ara alyp maslahatlaşdylar.

Taýýarlan: Mekan ATAŞOW, TDBGI-niň talyby.



TOYOTA

Operasion ulgamyny işe goýberer

Yaponiýanyň «Toyota» awtoulag kompaniýasy önümizdäki ýyldan özüniň «Arena» atly hususy operasion ulgamyny işe goýberer diýip, «Financial Times» ýazýar. Bu ulgam bilen ilkinji bolup «Toyota RAV4» awtoulagy enjamlaşdyrylar. «Arena» sürüjä awtoulagy dolandyrmakda we ony duralgada goýmakda ýeňillikler döreder. Mundan başga-da, onda multimedia we güýmenje funksiýalary bolar.

Ýeri gelende bellesek, «RAV4» kompaniýanyň iň meşhur we geçginli modelleriniň biridir. Neşiriň habar bermegine görä, 2024-nji ýylda «Toyota» kompaniýasynyň gazanan girdejisiniň 10 göterimi ady agzalan modeliniň paýyna düşýär.

Taýýarlan: Döwletgeldi MYRADOW, Türkmen döwlet binagärlik-gurluşyk institutynyň talyby.

«Telegramda» çat-bot işläp başlar



bilen emeli aň kompaniýasynyň eýesi Ilon Mask ylalaşyga geldiler. Ylalaşyga görä, «xAI» «Telegrama» 300 million amerikan dollaryny tölä we kompaniýanyň «Telegramdan» gazanjak girdejisiniň 50 göterimi platformanyň hasabyna geçiriler. Durowyň aýtmagyna görä, ulanyjylar «bazaryň iň gowy emeli aň tehnologiýasyndan» sanlyja günlerden peýdalanyň bilerler.

Ýeri gelende bellesek, Ilon Mask we Pawel Durow dünýäniň iň baý adamlarynyň hataryndadylar. «Forbes» neşirinde berilýän maglumatlara görä, Ilon Maskyň häzirkî emlägi 431,9 milliard amerikan dollaryna deň bolmak bilen, ol dünýäniň iň baý adamsydyr. Pawel Durowyň bolsa häziki baýlygy 17,1 milliard amerikan dollaryna barabardyr.

Taýýarlan: Selbi HÜSEÝINOWA, Türkmen döwlet binagärlik-gurluşyk institutynyň talyby.

Gijirägem bolsa... Xiaomi

«Xiaomi» kompaniýasy 2025-nji ýylyň birinji çärýeginiň jemini jemledi. Hasabat döwründe onuň girdejisi 47,7 göterim ösüp, 111,29 milliard ýuana (takmynan, 15,5 milliard amerikan dollary) deň boldy. Kompaniýanyň arassa peýdasy 2,6 esse ýokarlanyň, bu görkezilen möhletde smartfon satuwy hem kompaniýanyň yüzüni ýere salmady. Has takygy, jemlenen

çärýekde 41,8 million sany «Xiaomi» brendli smartfon satyldy. Bu bolsa öňki görkezijiden 3 göterim ýokarydyr. «Xiaomi» satuwlardan 50,6 milliard ýuan gazandy. Şol sanda kompaniýanyň internet we hojalyk elektroniki harytlarynyň satuwyndan gazanan girdejisi 32,3 milliard ýuana barabar boldy. Internet hyzmatlaryndan gelen girdeji bolsa 9,1 milliard ýuandyr. Ýylyň başyndan bäri kompaniýanyň kapitaly 49,4 göterim ýokary galdy.

Taýýarlan: Mährijamal ATABALLYÝEWA, Halkara ynsanperwer ylymlary we ösüş uniwersitetiniň mugallymy.

Meşhur ýapon awtoulag modelleri

Şu ýylyň ýanwar — aprel aýlary aralygynda Russiýa Yaponiýadan 54 müň 500-e golaý ýeňil awtoulagyny satyn aldy. Bu geçen ýylky görkeziji bilen deňeşdirilende, 15 göterim azdyr.

Satyn alnan awtoulaglaryň arasynda «Toyota» (18 müň 600 sany), «Honda» (16 müň 830 sany), «Suzuki» (3 müň 270 sany), «Subaru» (3 müň 80 sany) we «Nissan» (2 müň 790 sany) ýaly brendler bardyr. Hasabat döwründe iň meşhur modeller bolsa şulardyr: «Honda Freed» (4 müň 795 sany), «Honda Fit» (3 müň 749 sany), «Toyota Corolla» (3 müň sany), «Honda Stepwgn» (2 müň 811 sany) we «Honda Vezel» (2 müň 290 sany).

Taýýarlan: Rahym ATDAYEW, TDBGI-niň talyby.

7 müň işgär alar



Dünýä belli çalt nahar taýýarlaýan restoranlar tory «KFC» geljekki baş ýylyň dowamynda Britaniýanyň we Irlandiýanyň ykdysadyýetine 1,49 milliard funt sterling (takmynan, 2 milliard amerikan dollary) möçberinde maýa goýar diýip, «Reuters» ýazýar. Garaşylmagyna görä, uly göwrümlü maýa goýumyndan soňra kompaniýanyň zynjyrlaýyn nokatlarynda 7 müňe golaý täze iş orunlary açylar.

Maglumatlara görä, 466 million funt sterling täze restoranlaryň açylmagy we öňki restoranlaryň 200-siniň durkuny täzelemek üçin gönükdiriler. Yene 583 million funt sterlingi bolsa täze iş orunlary üçin niýetlener.

Häzirkî wagtda ady agzalan ýurtlarda müňden gowrak «KFC» restoranlary hereket edýär we olarda 30 müňe golaý işgär zähmet çekýär.

Taýýarlan: Leýli SAPAROWA, Lebap welaýatynyň Köýtendag etrabyndaky 55-nji orta mekdebiň mugallymy.

Dünýä bazarynda altynyň bir troýa unsiýasynyň bahasy 3 müň 270 amerikan dollaryna çenli arzanlady.

Haýli Biber «Rhode» brendini 1 milliard amerikan dollaryna satdy.

Biznes reklama

10

Mahabat

br.com.tm

Hormatly okyjylar!



«Biznes reklama» gazetiniň elektron görnüşine el telefonyňyz arkaly «turkmenmetbugat.gov.tm» internet sahypasyndaky hem-de onuň «Türkmenmetbugat» mobil goşundysyndaky «Pudaklaýyn dolandyryş we beýleki edaralaryň garamagyndaky gazet-žurnallar» bukjasynyň üsti bilen ýazylyp bilersiňiz. «Biznes reklama» gazetiniň elektron neşirine abuna ýazylmak bilen, şol bukjadaky ýurdumyzyň beýleki pudaklaýyn gazet-žurnallaryny hem okap bilersiňiz.

«YNAMLY EXPRESS»

Покупки и доставки товаров из Китая

Наша цель — упростить международную торговлю и сделать её доступной каждому

Мы общаемся с вами на удобном языке — русском, английском, китайском и других. Это исключает недопонимание, ускоряет процесс и делает работу комфортной для всех сторон, где бы вы ни находились.

Развивайте свой оптовый бизнес вместе с нами!

+993 65 25 90 39

+993 71 91 36 49

ynamlyexpres@gmail.com

Ygtyýarnama: 0087328



Финансовый гороскоп на неделю

Овен 21.03 - 19.04



Овнам для того, чтобы сохранить или приумножить свои доходы, стоит почаще облачаться в одежду таких цветов, как красный или белый. Это будет самый простой и лучший способ привлечения средств и финансовой удачи. Этого мало, ведь на этой неделе важно задуматься о будущем. Очень важно

встретить лето чистыми ментально — без проблем внутреннего характера. В первую очередь стоит избавиться от зависти — самого негативного чувства, которое изначально идет вразрез с богатством и успехом. Если Овны избавятся от его зачатков, начало лета будет для них успешным, вне зависимости от планет.

Телец 20.04 - 20.05



У Тельцов из-за Меркурия может упасть мотивация, но лишь к концу недели. Именно поэтому эту неделю важно провести максимально продуктивно. Важно потратить часть средств на вкусную и полезную еду, на бизнес, на новые знания. Ещё это лето лучше

начать без долгов — без просрочек по кредитам, без незаконченных дел и проектов по работе. Тельцы могут стать более восприимчивыми в эти семь дней, поэтому астрологи настоятельно советуют меньше переживать из-за неприятных мелочей, фокусируясь на позитиве.

Близнецы 21.05 - 21.06



Близнецам астрологи советуют не выносить на обсуждение с коллегами и начальством чужие недостатки. Сплетни на рабочем месте могут крайне негативно сказаться на репутации Близнецов. Привлечь

финансовую удачу поможет толика уверенности в себе и в том, что Близнецы делают. Сейчас расклад такой — либо представители этого Знака действуют твердо и смело, либо в их жизни начнутся денежные неурядицы.

Рак 22.06 - 22.07



У Раков будет стабильная и благоприятная неделя, ведь Меркурий не влияет на них сильно вообще никогда, поэтому нужно активизироваться в делах, особенно если у всех вокруг будут проблемы. В конце недели возможны финансовые

чудеса, так что главная необходимость для Раков — банальная визуализация. Деньги нужно тратить разумно, а также не бояться совершать вынужденные покупки, ведь астрологи сообщают, что цены могут вновь поползти вверх.

Лев 23.07 - 22.08



У Львов у начала июня могло накопиться много желаний и целей. Планеты помогут этим людям исполнить задуманное быстрее обычного. В рабочем коллективе Львам стоит сохранять взаимопонимание, чтобы коллеги при необходимости захотели

протянуть руку помощи. Сохранить деньги и приумножить доходы Львам поможет желание помогать окружающим и умение принимать помощь. Астрологи советуют не раскрывать никому свои карты и не рассказывать о планах и желаниях. Это очень важно.

Дева 23.08 - 22.09



Огромный вес в период со 2 по 8 июня будет иметь информация. Информационные потоки станут крайне нестабильными 8 числа, из-за чего понять, где правда, а где ложь, окажется практически невыполнимой задачей. Придется идти через финансовые и рабочие тер-

нии, опираясь только на интуицию. Для достижения или сохранения финансового успеха Девам необходимо отказаться от мыслей, блокирующих успех. В голове не должно быть никаких «я не смогу». Удача любит смелых людей, а также тех, кто безоговорочно верит в собственные силы.

с 2 июня по 8 июня 2025 года



Весы 23.09 - 22.10



У Весов начинается тот самый период, когда одни цели уходят, а другие приходят на их место. Не важно, какова причина всего этого — проблемы и отсутствие возможностей или успешное решение всех поставленных задач. Если есть необходимость, нужно выбрать новый путь, поставить новые цели. Начинать

лето и заканчивать весну в свободном плавании и неизвестности нельзя. Астрологи советуют Весам беречь свои нервы, поскольку на работе и в бизнесе могут происходить различные неприятные ситуации. Главное — нести мысли о финансовых победах, транслируя хорошее настроение. Планеты Весам в этом помогут.

Скорпион 23.10 - 21.11



Скорпионам, которые в данный момент испытывают трудности с деньгами, с высокой вероятностью удастся уйти от финансовых проблем. Если на работе и в бизнесе все плохо, важно делать «ход конем» и не бояться перемен. Бездействие в таком случае равноценно проигры-

шу. Что до тех, у кого сейчас, наоборот, все хорошо, стоит попробовать закрепить успех. Если в конце мая удалось повысить доходы, не нужно проявлять жадности сейчас, в июне. От неверного шага не застрахован никто, поэтому лучше затаиться и отдохнуть, особенно 8 числа и далее.

Стрелец 22.11 - 21.12



Стрельцов может временно покинуть энтузиазм и мотивация, однако, это не значит, что на этой неделе не заработать никаких денег. В принципе, стрельцы сейчас в достаточно выгодном положении. Повысить веру в себя и обрести желание действовать им помогут

друзья и мотивационные фильмы. Еще важно расставить правильно приоритеты. Это будет крайне полезно, особенно если неделя будет полна дел и забот. Стрельцов может ожидать приятный сюрприз в начале недели — возможно, кто-то захочет вернуть им долг.

Козерог 22.12 - 19.01



Козероги могли очень сильно устать на прошлой неделе, но жизнь должна идти дальше. Неделя со 2 по 8 июня для этих людей может выдаться очень нервной, но весьма продуктивной в финансовом и рабочем планах. Астрологи советуют им в первую очередь обратить внимание на то, что

имеет статус самого важного. Планеты помогут Козерогам стать более выносливыми и сильными ментально. В начале недели полезными станут деловые встречи — до того момента, пока Меркурий не начнет портить всем нам жизнь. Все покупки Козерогам тоже лучше успеть до субботы включительно.

Водолей 20.01 - 18.02



Водолеи ждут много приятных событий в финансовой сфере жизни. На этой неделе к ним может поступить новое предложение о более высокооплачиваемой работе. Особенно хорошо это для тех, кто не желает оставаться на одном месте и хочет большего. Не даром говорят, что дорога стелется

под ногами идущего. Если Водолеи чего-то хотят, им нужно двигаться в сторону своей мечты. Финансовые позитивные изменения будут возможны, не смотря на тот факт, что их покровитель в лице Меркурия станет крайне негативным в воскресенье. Не нужно расслабляться — важно сначала разобраться с делами.

Рыбы 19.02 - 20.03



Рыбам в начале лета для того, чтобы улучшить свою жизнь, придется начать защищать свои активы, научиться ценить своё время и замечать знаки судьбы. Во-первых, стоит обратить внимание на негативных людей, которые могут начать ставить палки в колеса. Придется дать им отпор, иначе они за-

берут у Рыб всё. Также необходимо посвящать больше времени делам и работе. Бездельничать сейчас точно не стоит. Нужно надавить на газ до упора и начать лето так, чтобы потом не было жалко или стыдно. Цель — не заработать как можно больше денег, а сохранить и приумножить деловую репутацию.

ÇUŇŇUR HORMATLANYLÝAN TÜRKMENISTANYŇ PREZIDENTI SERDAR BERDIMUHAMEDOWA

Hormatly Prezidentimiz!

Sizi we Türkmenistanyň halkyny musulman dünýäsiniň iň bir mübärek baýramlarynyň biri bolan Gurban baýramy mynasybetli Lebap welaýat alyjylar jemgyýetleriniň birleşiginiň agzybir işgärleriniň adyndan tüýs ýürekden, mähirli gutlaýarys!

Arkadagly Gahryman Serdarymyz! Berkarar döwletiň täze eýýamynyň Galkynyşy döwründe Siziň parasatly baştutanlygynyňyzda urylmaz döwletiň, bagtyýarlygynyň nysany hökmünde türkmen halky her bir baýramy uludan toýlaýar. Halkara parahatçylyk we ynanyşmak ýylynda biz gadymy hem parasatly ata-babalarymyzdan miras galan Gurban baýramyny il bolup, agzybirlikde, jebislikde, asudalykda baýram edýäris. Bu baýram Garaşsyz, hemişelik Bitarap ýurdumyzda täze many-mazmuna eýe bolýar. Bu günki gün eşretli zamanamyzda döp-dessurlar, milli baýramlar, hormatly Prezidentimiz, Siziň baştutanlygynyňyzda mynasyp dowam etdirilýär. Bu mübärek baýram günlerinde edilýän doga-dilegler, ýagşy niýetler, isleg-arzuular, berilýän gurbanlyk sadakalar Beýik Biribaryň dergähinde kabul bolsun!

Hormatly döwlet Baştutanymyz! Biz Sizi we ähli türkmenistanlylary iň bir ajaýyp günleriň biri bolan Gurban baýramy mynasybetli ýene bir ýola mähirli gutlap, halkymyzyň bagtyýar durmuşynyň hatyrasyna Siziň janyňyzyň sag, ömrüňiziň uzak, belent başyňyzyň aman, mertebäňiziň mundan-da belent bolmagyny dileg edýäris! Goý, bu Gurban baýramy her bir türkmen ojaýynyň rysgal-berekedini, bagtyýarlygyny has-da artdyrsyn!

Gurban baýramyňyz gutly bolsun! Gurbanlyk sadakalaryňyz Hak dergähinde kabul bolsun!

Çuňňur hormatlamak bilen,

**Altybaý ÖRÄÝEW,
Lebap welaýat alyjylar jemgyýetleriniň birleşiginiň başlygy.**

Gutlag

br.com.tm

ÇUŇŇUR HORMATLANÝLYAN TÜRKMENISTANYŇ PREZIDENTI SERDAR BERDIMUHAMEDOWA

Hormatly Prezidentimiz!

Sizi we Türkmenistanyň halkyny musulman dünýäsiniň in bir mübärek baýramlarynyň biri bolan Gurban baýramy mynasybetli Türkmenbaşy jins toplumynyň agzybiri işgärleriniň adyndan tüýs ýürekden, mähirli gutlaýarys!

Hormatly döwlet Baştutanymyz! Berkarar döwletimiziň Ýer ýüzündäki at-abraýynyň, şan-şöhratynyň has-da artýan döwründe adamzadyň ahlak-edep ýörelgelerini, dogruçyllygy, hoşniýetliligi we päkligi iindeýän mukaddes Gurban baýramynda her maşgalada bereketli saçaklar giňden ýazylyp, gurbanlyk sadakalary berilýär, ýagşy doga-dilegler edilýär. Unsan kalbynyň tämizligini dabaralandyrujan bu baýram bizi döredijilikli täze maksatlara, beýik işlere ruhlandyruýar, agzybirligimizi we jebisligimizi has-da pugtalandyruýar. Siz jemgyýetimiziň ruhy sagdynlygyny, milletimiziň ahlak kämilligini has-da berkitmek, milli däplerimizi mynasyp dowam etdirmek, şol sanda watandaşlarymyzyň yslam dünýäsiniň mukaddesliklerine zyýarat etmekleri, mukaddes borçlardyr parz amallarynyň berjaý bolmagy üçin ähli şertleri döredýärsiňiz.

Goý, halkymyzyň mübärek baýram günlerinde Garaşsyz, hemişelik Bitarap Watanymyzyň mundan beýläk-de gülläp ösmegi, Ýer ýüzündäki at-abraýynyň we şan-şöhratynyň has-da belende galmagy üçin etjek ähli ýagşy doga-dilegleri, berjek gurbanlyk sadakalary hem-de okajak baýram namazlary Gudraty güýçli Beýik Biribaryň dergähinde kabul bolsun!

Arkadagly Gahryman Serdarymyz! Biz Sizi ynsan-peruwerligi, hoşniýetliligi hem-de ruhy päkligi dabaralandyrujan mukaddes Gurban baýramy mynasybetli ýene bir ýola tüýs ýürekden gutlap, janyňyzyň sag, ömrüňiziň uzak, belent başyňyzyň aman, mertebäňiziň mundan-da belent bolmagyny Beýik Biribardan dileg edýäris!

**Sizi çuňňur hormatlamak bilen,
Türkmenbaşy jins toplumynyň ýolbaşçylary we işgärleri.**

ÇUŇŇUR HORMATLANYLÝAN TÜRKMENISTANYŇ PREZIDENTI SERDAR BERDIMUHAMEDOWA

Hormatly Prezidentimiz!

Sizi we Türkmenistanyň halkyny musulman dünýäsiniň in bir haýyrly baýramlarynyň biri bolan Gurban baýramy mynasybetli Aşgabadyň dokma toplumynyň agzybir işgärleriniň adyndan tüýs ýürekden, mähirli gutlaýarys!

Hormatly döwlet Baştutanymyz! Siziň umumadamzat bähbitli ynsanperwer syýasatyňyzyň netijesinde yhlasly zähmet çekip, döredip, gurup, halal zähmetiň hözirini görüp ýaşayan halkymyz her bir baýramy uludan belleýär.

Arkadagly Gahryman Serdarymyz! Halkara parahatçylyk we ynanyşmak ýylynda türkmen halky Siziň baştutanlygyňyza jem bolup, agzybirlikde, bagtyýarlykda, abadan günlerde bereketli ojaklarynda Gurban baýramyny sahatly supranýň, naz-nygmata baý datly desterhanyň başynda belleýär. Gahryman Arkadagymyz, Arkadagly Gahryman Serdarymyz, Siziň öndengörüjilikli syýasatyňyz, beýik başlangyçlaryňyz bilen akyldar şahyrymyz beýik Magtymgulynyň welilik bilen aýdan: «Bir suprada taýýar kylynsa aşlar, // Göteriler ol ykbaly türkmeniň» diýen arzuwy wysal boldy. Bereketli Gurban baýramynda ýurdumyzyň ähli ýerlerinde hiňnildikler dikilip, aýdym-sazyň şirin owazy alyslara ýaň salyp, baýramçylyk uly ruhbelentlik bilen şatlyk-şowhuna beslenýär.

Hormatly Prezidentimiz! Her bir türkmen ojağynda berilýän gurbanlyk sadakalarynyň Beýik Biribaryň dergähinde kabul bolmagyny arzuw edýäris! Goý, bu mübärek baýram her bir türkmen ojağynyň rysgaldöwletini, berekedini, bagtyýarlygyny has-da artdyrsyn!

Gurbanlyklaryňyz kabul bolsun!

**Sizi çuňňur hormatlamak bilen,
Aşgabadyň dokma toplumynyň ýolbaşçylary we işgärleri.**

ÇUŇŇUR HORMATLANYLÝAN TÜRKMENISTANYŇ PREZIDENTI SERDAR BERDIMUHAMEDOWA

Çuňňur hormatlanylýan, mertebesi belent Türkmenistanyň Prezidenti!

Sizi we Türkmenistanyň halkyny musulman dünýäsiniň in bir mübäreň baýramlarynyň biri bolan Gurban baýramy mynasybetli Hytaý nebitimiýa korporasiýasynyň (SINOPEC) ýanyndaky Halkara nebit serwis kompaniýasynyň Türkmenistandaky şahamçasynyň agzybir işgärleriniň adyndan tüýs ýürekden, mähirli gutlaýarys!

Hormatly döwlet Baştutany! Siziň parasatly, parahatçylyk söýüjilikli, dünýäniň halklaryny dost-doganlyga, dostana goňuşyçlyk gatnaşyklaryna çagyryň, adyl, ynsanperwer syýasatyňyzyň netijesinde Türkmenistan dost-doganlygyň, bagtyýarlygyň, halkara gatnaşyklaryň rowaçlyk tapýan ýurduna öwrüldi. Bitaraplyk hukuk ýagdaýyna eýe bolan ýurt hökmünde Türkmenistanyň alyp barýan içeri we daşary syýasatyny dünýä halklary biragyzdan goldaýarlar. Ýurduň milli we ruhy gymmatlyklaryna, döp-dessurlaryna, ähli baýramlaryna uly hormat-sarpa bilen garaýarlar. Türkmenistan Birleşen Milletler Guramasynyň Baş Assambleýasy tarapyndan hemişelik Bitaraplygy ilkinji we üç gezek ykrar edilen ýurt hökmünde umumadamzat bähbidine gönükdirilen ägirt uly başlangyçlary durmuşa geçirýär. Dünýä ýurtlary bilen hoşniýetli gatnaşyklary barha pugtalandyrýar. Gadymy türkmen topragynda dünýäniň öňdebaryjy korporasiýalarynyň, belli kompaniýalarynyň iş alyp barmagy üçin giň ýol açyldy. Ýurtda ösen döwletleriň ençemesi bilen söwda-ykdysady, syýasy gatnaşyklar barha işjeňleşdirilýär. Bu bolsa, öz gezeginde, Ýer ýüzüniň gülläp ösüşi üçin iňňän oňyn ýagdaýdyr.

Hormatly Türkmenistanyň Prezidenti! Ýene-de bir gezek Sizi we Türkmenistanyň bagtyýar halkyny Gurban baýramy bilen tüýs ýürekden mübärekleýäris. Size berk jan saglyk, uzak ömür, mundan-da belent mertebe, bedew bady bilen ösüşleriň täze belentliklerine tarap ynamly öňe barýan Türkmenistanyň halkyna bolsa baky rowaçlyk dileg edýäris!

Gurban baýramyňyz gutly bolsun!

Sizi çuňňur hormatlamak bilen,

Jin Haifeng,

Hytaý nebitimiýa korporasiýasynyň (SINOPEC) ýanyndaky
Halkara nebit serwis kompaniýasynyň Türkmenistandaky şahamçasynyň direktory.

ГЛУБОКОУВАЖАЕМОМУ ПРЕЗИДЕНТУ ТУРКМЕНИСТАНА СЕРДАРУ БЕРДЫМУХАМЕДОВУ

Глубокоуважаемый и высокопочтенный Президент Туркменистана!

От имени дружного коллектива туркменского филиала Международной нефтяной сервисной компании при Китайской нефтехимической корпорации (SINOPEC) искренне поздравляем Вас и туркменский народ с одним из самых благословенных праздников в мусульманском мире – праздником Курбан байрамы!

Уважаемый Глава государства! Туркменистан стал страной дружбы, братства, счастья и благополучия, призывающий народы мира к установлению дружественных, братских и добрососедских отношений, благодаря Вашей мудрой, миролюбивой, справедливой и гуманной политике. Страны мира единогласно поддерживают внутреннюю и внешнюю политику Туркменистана как страны с правовым статусом нейтралитета. Они с большим уважением относятся к национальным и духовным ценностям страны, традициям и всем ее праздникам. Туркменистан, как первая страна, постоянный нейтралитет которой в третий раз признан Генеральной Ассамблеей Организации Объединенных Наций, реализует амбициозные инициативы, направленные на благо всего человечества. Он способствует развитию дружеских отношений с остальным миром. Ведущим мировым корпорациям и известным компаниям открыты все двери для работы на древней туркменской земле. Туркменистан все активнее развивает торговые, экономические и политические отношения со многими развитыми странами мира. Это, в свою очередь, весьма позитивная ситуация для процветания планеты.

Уважаемый Президент Туркменистана! Еще раз искренне поздравляем Вас и счастливый туркменский народ с праздником Курбан байрамы. Желаем Вам крепкого здоровья, долгих лет жизни, благополучной и благословенной жизни, неиссякаемого счастья, еще больших почестей и вечного процветания народу Туркменистана, уверенно идущему к новым вершинам прогресса галопом коня!

С праздником Курбан байрамы!

С глубоким уважением,

Цинь Хайфэн,

директор филиала Международной нефтяной сервисной компании
при Китайской нефтехимической корпорации (SINOPEC) в Туркменистане.



SINOPEC

